


أُصولِ تفسیر



مُحَمَّدُ الْبَيْكَارُ
مولانا داریتین

زیرانتظام
eMarkaz

emarkaz.org

جملہ حقوق بحق ای مرکز eMarkaz محفوظ ہیں

نام کتاب اصول تفسیر

تالیف متكلم اسلام مولانا محمد الیاس گھسن حفظہ اللہ

تاریخ اشاعت شعبان 1445ھ - فروری 2024ء

بار اشاعت اول

تعداد 1100

ناشر دارالایمان

ملنے کا پتہ

دارالایمان، مرکزاً حل السنۃ والجماعۃ، 87 جنوبی، لاہور روڈ، سرگودھا

0321-6353540

فہرست

قرآن کریم کی تعریف اور نام.....	8
قرآن کالغوی اور اصطلاحی معنی:.....	8
قرآن کریم کے نام:.....	8
قرآن کریم کے فضائل	10
تفسیر اور تاویل کا معنی.....	12
تفسیر کالغوی اور اصطلاحی معنی:.....	12
تاویل کالغوی اور اصطلاحی معنی:.....	12
تفسیر اور تاویل میں فرق:.....	13
رانج قول:.....	13
قرآن کریم کو سمجھنے کے لیے ضروری علوم.....	14
قرآن کریم کو سمجھانے کے لیے ضروری علوم.....	16
مشق نمبر 1.....	19
وھی	21
وھی کالغوی اور اصطلاحی معنی:.....	21
وھی کی اقسام:.....	22

وھی متلو اور غیر متلو:	22
نزوں وھی کی صورتیں:	22
: 1 پچے خواب:	22
: 2 گھنٹی جیسی مسلسل آواز:	22
: 3 فرشتے کا انسانی شکل میں آنا:	23
: 4 فرشتے کا بات دل میں ڈالنا:	23
: 5 فرشتے کا اصلی شکل میں آنا:	24
: 6 بلا واسطہ مکالمہ:	24
ارہاص، انزال و تنزیل، پہلی اور آخری وھی	25
ارہاص:	25
اقسام نزوں:	25
قرآن کریم کے تدریج انزال ہونے کی حکمتیں:	26
سب سے پہلی اور آخری وھی:	28
ترتیب نزوں اور ترتیب وضعی:	28
شان نزول	29
شان نزول جانے کے فوائد:	29
کمی اور مدنی آیات کی تعین	35
کمی و مدنی سورتوں کی تعین کے قواعد:	35

نزول کے وقت اور مقام کے اعتبار سے قرآنی آیات کی اقسام:	36
سبعہ احراف کا مختصر تعارف	37
سبعہ احراف سے مراد:	37
1: اسماء کا اختلاف:	37
2: افعال کا اختلاف:	37
3: وجہ اعراب کا اختلاف:	38
4: الفاظ کی کمی بیشی کا اختلاف:	38
5: تقدیم و تاخیر کا اختلاف:	38
6: بد لیت کا اختلاف:	38
7: بھوں کا اختلاف:	38
سبعہ احراف اور اخلافِ قراءات کے فوائد	39
تاریخ جمع و حفاظتِ قرآن	40
پہلا مرحلہ: عہدِ نبوی ﷺ میں:	40
دوسرा مرحلہ: عہدِ صدیقی رضی اللہ عنہ میں:	41
تیسرا مرحلہ: عہدِ عثمانی رضی اللہ عنہ میں:	43
تلاؤتِ قرآن میں سہولت کے مراحل	46
نقاطے اور حرکات:	46
احزاب یا منزليں:	47

پارے اور رکوع:	47
رموز اور قاف:	47
سبعہ عشرہ قراءات	48
قراء سبعہ:	48
قراء ثلاثة:	49
قرآنی رسم الخط یا رسماً عثمانی	50
خط اور رسم الخط میں فرق:	51
مشق نمبر 2	52
ناخ، منسون	54
نسخ کا لغوی اور اصطلاحی معنی:	54
نسخ کی اقسام:	55
1: منسون التلاوة والحكم:	55
2: منسون التلاوة دون الحكم:	55
3: منسون الحكم دون التلاوة:	55
قرآن کریم کے لیے ناخ:	56
نسخ القرآن بالقرآن:	56
نسخ القرآن بالحدیث المتواتر:	57
منسون آیات قرآنی کی تعداد:	57

.....	عام کی تخصیص کی مثال:
58	مطلق کی تقيید کی مثال:
58	نحو کی حکمتیں
59	تفسیر قرآن کے قابل اعتبار آخذ
60	1: تفسیر القرآن بالقرآن:
60	2: تفسیر القرآن بالاحادیث النبویہ علی صاحبہا اصلوۃ والسلام:
61	3: تفسیر القرآن با قول الصحابة رضی اللہ عنہم:
62	4: تفسیر القرآن با قول التابعین رحمہم اللہ:
63	5: تفسیر القرآن بلغۃ العرب:
64	6: تفسیر القرآن بعقل سلیم:
66	ناقابل اعتبار آخذ
67	1: اسرائیلی روایات:
67	اسرائیلیات کا حکم:
68	2: تفسیر بالرائے:
69	تفسیر بالرائے کا حکم:
70	علوم القرآن پر چند اہم کتابیں
73	چند اردو تفاسیر کا تعارف
78	مشق نمبر 3

بِسْمِ اللَّهِ الرَّحْمَنِ الرَّحِيمِ

قرآن کریم کی تعریف اور نام

قرآن کا لغوی معنی:

لفظِ قرآن؛ قَرَأَ يَقْرُأُ سے نکلا ہے۔ لغوی معنی ہے: "پڑھی ہوئی چیز" اور "ملی ہوئی چیز"۔ قرآن کریم کو چونکہ پڑھا جاتا ہے اور اس کی آیات اور سورتیں ایک دوسرے سے ملی ہوئی ہیں اس لیے اسے "قرآن" کہتے ہیں۔

قرآن کا اصطلاحی معنی:

اصطلاح شریعت میں قرآن؛ اللہ تعالیٰ کے اس کلام کو کہتے ہیں جو:

- رسول اکرم صلی اللہ علیہ وسلم پر اتارا گیا۔
- مصاحف میں لکھا گیا۔
- حضور اکرم صلی اللہ علیہ وسلم سے تواتر کے ساتھ منقول ہو کرامت کے پاس پہنچا۔

قرآن کریم کے نام:

قرآن کریم کے ذاتی نام پانچ ہیں، جو درج ذیل آیات میں مذکور ہیں:

1: الکتاب:

ذِلِكَ الْكِتَبُ لَا رَبِّ بِهِ فِيهِ هُدًى لِلْمُتَّقِينَ

سورۃ البقرۃ: 2

ترجمہ: یہ ایسی کتاب ہے جس میں کوئی شک نہیں۔ یہ متین کے لیے ہدایت ہے۔

2: الذکر:

إِنَّا نَحْنُ نَزَّلْنَا الْذِكْرَ وَإِنَّا لَهُ لَحَفِظُونَ

سورۃ الحجۃ: 9

ترجمہ: بلاشبہ یہ نصیحت نامہ ہم نے ہی نازل کیا ہے اور ہم ہی اس کی حفاظت کرنے والے ہیں۔

3: القرآن:

وَإِذَا قُرِئَ الْقُرْآنُ فَاسْتَبِعُوا لَهُ وَأَنْصِتُوا الْعَلَّامُ تُرْحَمُونَ

سورة الاعراف: 204

اور جب قرآن پڑھا جائے تو اسے کان لگا کر سنا کرو اور خاموش رہا کرو تاکہ تم پر رحم کیا جائے۔

4: الفرقان:

تَبَرَّكَ الَّذِي نَزَّلَ الْفُرْقَانَ عَلَى عَبْدِهِ

سورة الفرقان: 1

ترجمہ: وہ ذات بڑی بابرکت ہے جس نے اپنے بندے پر حق و باطل میں امتیاز کرنے والی کتاب نازل فرمائی۔

5: التنزیل:

تَنْزِيلُ الْعَزِيزِ الرَّحِيمِ

سورة لیٰلیٰ: 5

ترجمہ: [یہ قرآن] ایک زبردست اور بہت مہربان ہستی کی طرف سے نازل کردہ ہے۔

علامہ عزیزی بن عبد الملک شیذلہ رحمہ اللہ (ت: 494ھ) نے قرآن کریم کے پچپن نام ذکر کیے ہیں۔

الاتقان فی علوم القرآن لسیوطی: النوع السابع عشر

اور علامہ مجدد الدین محمد بن یعقوب فیروز آبادی (ت: 817ھ) نے 100 نام ذکر فرمائے ہیں۔

بصارہ ذوی التميیز فی لطائف الکتاب العزیز: ص 61

قرآن کریم کے اسماء کی تعداد میں اختلاف کوئی حقیقی اختلاف نہیں بلکہ فقط تعبیر کا اختلاف ہے۔ جن حضرات نے ”اسماء القرآن“ اور ”صفات القرآن“ کو جمع کر دیا تو ان کے ہاں تعداد بڑھ گئی ہے اور جنہوں نے اسماء کو الگ اور صفات کو الگ ذکر کیا تو ان کے ہاں تعداد کم ہوئی۔ اسماء القرآن سے مراد قرآن کریم کے وہ پانچ ذاتی نام ہیں جن کا اوپر تذکرہ ہوا ہے اور صفات القرآن سے مراد قرآن کریم کی صفات ہیں۔ مثلاً هدای، رحمۃ، شفایہ۔ قرآن کتاب ہدایت ہے، قرآن کریم کتاب رحمت ہے وغیرہ۔

قرآن کریم کے فضائل

قرآن کریم سیکھنے اور سکھانے والا:

عَنْ عُثْمَانَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: خَيْرٌ كُمْ مَنْ تَعْلَمَ الْقُرْآنَ وَعَلَمَهُ.

صحیح البخاری: رقم الحديث: 5027

ترجمہ: حضرت عثمان رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: تم میں زیادہ بہتر شخص وہ ہے جو خود قرآن کریم سیکھے اور دوسروں کو سکھائے۔

ایک حرف پر دس نیکیاں:

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ قَرَأَ حَزْفًا مِنْ كِتَابِ اللَّهِ فَلَهُ حَسَنَةٌ وَالْحَسَنَةُ بِعَشْرِ أَمْثَالِهَا لَا أَقْوُلُ: الْمَ حَزْفٌ وَلِكُنْ أَلِفٌ حَزْفٌ وَلَامٌ حَزْفٌ وَمِيمٌ حَزْفٌ.

جامع الترمذی: رقم الحديث: 2910

ترجمہ: حضرت عبد اللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جس نے کتاب اللہ کا ایک حرف پڑھا سے ایک نیکی جو کہ دس نیکیوں کے برابر ہے، ملے گی۔ میں یہ نہیں کہتا کہ ﴿الۤم﴾ ایک ہی حرف ہے بلکہ الف الگ، لام الگ اور میم الگ حرف ہے۔

قرآن کریم پڑھنے کا اجر:

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْمَاهِرُ بِالْقُرْآنِ مَعَ السَّفَرَةِ الْكَرَامِ الْبَرَّةِ وَالَّذِي يَقْرَأُ الْقُرْآنَ يَتَنَعَّمُ فِيهِ وَهُوَ عَلَيْهِ شَاقٌ فَلَهُ أَجْرٌ.

صحیح مسلم: رقم الحديث: 1898

ترجمہ: ام المؤمنین سیدہ عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا: قرآن کا ماہر (اچھی طرح پڑھنے والا) معززاً اور نیک ملائکہ کے ساتھ ہو گا اور جو شخص قرآن مجید کو اٹلتا ہو اپڑھتا ہے اور اس

میں مشکل اٹھاتا ہے اس کے لیے دو ہر اجر ہے۔

قرآن کریم دلوں کا زنگ اترتا ہے:

عَنْ أُبْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ هُنَّ الْقُلُوبُ تَضَدُّ أَكْمَانَ يَصْدَأُ الْحَدِيدُ إِذَا أَصَابَهُ الْبَاءُ قَيْلَ: يَا رَسُولَ اللَّهِ! وَمَا جَلَاؤُهَا؟ قَالَ: كَثْرَةُ ذِكْرِ الْمَوْتِ وَتَلَاوَةُ الْقُرْآنِ.

شعب الایمان للبیهقی: رقم الحدیث: 1859

ترجمہ: حضرت عبد اللہ بن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا: دلوں پر اس طرح زنگ چڑھ جاتا ہے جس طرح پانی لگنے کی وجہ سے لو ہے کو زنگ لگ جاتا ہے۔ عرض کیا گیا: اے اللہ کے رسول! یہ زنگ کیسے اترتا ہے؟ آپ صلی اللہ علیہ وسلم نے فرمایا: موت کو زیادہ یاد کرنے اور قرآن کریم کی تلاوت سے۔

قرآن کریم کے معانی و مفہوم سیکھنا:

صحابہ کرام رضی اللہ تعالیٰ عنہم اجمعین قرآن کریم کے معانی و مفہوم اور احکام و مسائل سیکھنے میں بہت زیادہ وقت صرف فرماتے تھے۔

تَعَلَّمَ عُمَرُ بْنُ الْخَطَّابِ رَضِيَ اللَّهُ عَنْهُ الْبَقَرَةَ فِي اثْنَتَيْ عَشَرَةَ سَنَةً. فَلَمَّا خَتَمَهَا نَحَرَ جَزُورًا.

شعب الایمان، للبیهقی: فصل فی تعلم القرآن، رقم الحدیث: 1805

ترجمہ: حضرت عمر رضی اللہ تعالیٰ عنہ نے سورۃ البقرہ کے احکام و مسائل سیکھنے میں بارہ سال لگائے۔ پھر جب اسے مکمل کر لیا تو ایک جوان اونٹ ذنگ کیا۔

أَنَّ عَبْدَ اللَّهِ بْنَ عُمَرَ مَكَثَ عَلَى سُورَةِ الْبَقَرَةِ ثَيَانِيْ سِنِينَ يَتَعَلَّمُهَا.

الموطأ، للامام مالک؛ رقم الحدیث: 479

ترجمہ: حضرت عبد اللہ بن عمر رضی اللہ تعالیٰ عنہ نے سورۃ البقرہ سیکھنے میں آٹھ سال صرف کیے۔

تفسیر اور تاویل کا معنی

تفسیر کا لغوی معنی:

لغت میں تفسیر ”فَسْرُ“ سے ہے جس کا معنی ہے: کھولنا اور مناسب معنی بیان کرنا۔

الاتقان فی علوم القرآن للسيوطی: ج 2 ص 460، النوع السابع والسبعون

تفسیر کا اصطلاحی معنی:

علم تفسیر وہ علم ہے جس میں:

- قرآن کریم کے الفاظ کی ادائیگی کے طریقے معلوم ہوں۔
- قرآن کریم کا معنی اور مفہوم معلوم ہو۔
- قرآنی الفاظ کے لغوی اور انفرادی معانی معلوم ہوں۔
- قرآنی آیات کا شان نزول معلوم ہو۔
- قرآنی آیات میں سے ناسخ اور منسوخ کا علم ہو۔
- اور محل احکام کی تفصیل معلوم ہو۔

تفسیر روح المعانی: ج 1 ص 4، عنوان خطبۃ المفسر

تاویل کا لغوی معنی:

لغت میں تاویل ”آویل“ سے مشتق ہے جس کا معنی ”پھیرنا اور لوٹانا“ ہے۔

تفسیر روح المعانی: ج 1 ص 4، عنوان خطبۃ المفسر

تاویل کا اصطلاحی معنی:

آیت کا ایسا معنی کرنا کہ جس معنی کا وہ آیت احتمال رکھتی ہو اور وہ معنی کرنے سے پہلے اور بعد والے مضمون

میں موافق تباہی رہے اور وہ معنی کتاب و سنت کے خلاف بھی نہ ہو۔

تفسیر خازن: ج 1 ص 6، الفصل الثاني في وعید من قال في القرآن برأييه من غير علم

تفسیر اور تاویل میں فرق:

تفسیر اور تاویل ایک ہیں یا ان میں کچھ فرق ہے، اس بارے میں کئی اقوال ہیں:

1: تفسیر اور تاویل دونوں ہم معنی ہیں۔

2: تفسیر مراد الہی کو قطعی طور پر بیان کرنے کا نام ہے، جبکہ تاویل چند احتمالات میں سے ایک کو راجح کرنے کا نام ہے۔

3: تفسیر کا عام اور اکثر استعمال آسمانی کتب اور کبھی کبھی اس کے علاوہ دیگر کتب کے الفاظ اور مفردات میں بھی ہوتا ہے جبکہ تاویل کا استعمال صرف آسمانی کتب کے معانی اور جملوں میں ہوتا ہے۔

4: تفسیر وہ ہے جو روایت (نقل کرنے) سے متعلق ہو اور تاویل وہ ہے جو درایت (سبحان) سے متعلق ہو۔

راجح قول:

تفسیر اور تاویل کے حوالے سے ہمارے ہاں راجح قول یہ ہے کہ یہ دونوں ہم معنی ہے البتہ ان میں تھوڑا سا فرق ہے وہ یہ کہ: قرآن کریم کی آیت کا ایسا مطلب بیان کرنا جو منقول ہو یعنی وہ معنی قرآن کریم کی کسی آیت سے، نبی کریم صلی اللہ علیہ وسلم کی حدیث سے، صحابہ کرام رضی اللہ عنہم میں سے کسی صحابی سے یا اسلاف سے منقول ہو تو وہ تفسیر کھلا تا ہے اور قرآن کریم کی آیت کا معقول مطلب اپنے اجتہاد سے بیان کرنا تاویل کھلا تا ہے۔

تنبیہ:

اگر اپنے اجتہاد سے قرآن کی آیت کا معنی بیان کرنے والا صاحب علم ہو اور وہ معنی قرآن کریم، حدیث مبارک یا اجماع امت سے نہ ملکراہ تو اس کی بیان کردہ تاویل معتبر ہو گی۔ اور اگر اپنی رائے سے قرآن کی آیت کا مطلب بیان کرنے والا نا اہل ہو یا وہ تاویل ایسی ہو جو قرآن کریم کی کسی آیت، نبی کریم صلی اللہ علیہ وسلم کی کسی حدیث مبارک یا اجماع امت سے ملکراہی ہو تو اسی تاویل غیر معتبر ہو گی۔

نوت:

علم الکلام میں تاویل سے متعلق مزید تفصیل ہے جسے میری تصنیف "اصول عقائد" میں دیکھا جا سکتا ہے۔

قرآن کریم کو سمجھنے کے لیے ضروری علوم

فہم قرآن کے لیے بنیادی طور پر تین علوم سے واقعیت ضروری ہے، جن کو ہم ذیل میں مثالوں کے ساتھ ذکر کر رہے ہیں:

1: لغت اور محاوراتِ عرب:

عربی زبان محاوراتِ عرب کے ساتھ آتی ہو جو کہ عربی گرامر اور عربی ادب سمجھنے سے آئے گی۔ مثلاً:

عَنْ عَدِيٍّ بْنِ حَاتِمٍ رَضِيَ اللَّهُ عَنْهُ قَالَ لَهَا نَزَّلَتْ حَتْنِيَّةٌ يَتَبَيَّنَ لَكُمُ الْخَيْطُ الْأَبَيْضُ مِنَ الْخَيْطِ الْأَسْوَدِ مِنَ الْفَجْرِ قَالَ لَهُ عَدِيٌّ: يَا رَسُولَ اللَّهِ: إِنِّي أَجْعَلُ تَحْتَ وِسَادَتِي عِقَالَيْنِ عِقَالًا أَبَيْضَ وَعِقَالًا أَسْوَدَ أَعْرِفُ الْلَّيْلَ مِنَ النَّهَارِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ وِسَادَتَكَ لَعَرِيْضٌ إِنَّهَا هُوَ سَوَادُ الْلَّيْلِ وَبَيْاضُ النَّهَارِ.

صحیح مسلم: رقم الحدیث: 1824

ترجمہ: حضرت عدی بن حاتم رضی اللہ عنہ فرماتے ہیں کہ جب قرآن کی یہ آیت اتری: حَتْنِيَّةٌ يَتَبَيَّنَ لَكُمُ الْخَيْطُ الْأَبَيْضُ مِنَ الْخَيْطِ الْأَسْوَدِ مِنَ الْفَجْرِ کہ سحری کھاتے رہو جب تک کہ سفید دھاگہ سیاہ دھاگے سے جدانہ ہو۔ تو میں نے آپ صلی اللہ علیہ وسلم سے عرض کی کہ یا رسول اللہ! میں نے اونٹ کی ایک سیاہ رسی اور دو سری سفید رسی اپنے تکیے کے نیچے رکھی تاکہ اس کے ذریعے رات اور دن میں احتیاز کر لوں۔ رسول اکرم صلی اللہ علیہ وسلم نے فرمایا: تمہارا تکیہ تو بہت لمبا چوڑا ہے (کہ پورا افق اس میں سما گیا۔ یعنی تم نے ان الفاظ کا مرادی معنی نہیں سمجھا) سیاہ اور سفید رسی سے مرا درات کی سیاہی اور دن کی سفیدی ہے۔

اس حدیث مبارک سے معلوم ہوتا ہے کہ صرف لفظی معنی سے قرآن کریم کی آیات کا مکمل مفہوم سمجھ میں نہیں آ سکتا جب تک کہ اس کے ساتھ ساتھ محاوراتِ عرب سے بھی پوری واقعیت نہ ہو۔

2: شانِ نزول:

قرآنی آیات کا پس منظر / شانِ نزول معلوم ہو جو کہ احادیث مبارکہ یا صحابہ کرام رضی اللہ عنہم سے معلوم

ہو گا۔ مثلاً:

عَنْ أَسْلَمَ أَبْنَى عِمْرَانَ رَحْمَةُ اللَّهِ قَالَ: غَرَّنَا مِنَ الْمَدِينَةِ نُرِيدُ الْقُسْطَنْطِينِيَّةَ وَعَلَى الْجَمَاعَةِ عَبْدُ الرَّحْمَنِ بْنُ خَالِدِ بْنِ الْوَلِيدِ وَالرُّومُ مُلْصِقُ ظُهُورِهِمْ بِحَائِطِ الْمَدِينَةِ فَحَمَلَ رَجُلٌ عَلَى الْعَدْوِ فَقَالَ النَّاسُ: مَهْ مَهْ، لَا إِلَهَ إِلَّا اللَّهُ يُلْقِي بِيَدِيهِ إِلَى التَّهْلِكَةِ. فَقَالَ أَبُو أَيْوبٍ: إِنَّا نَزَّلْنَا هَذِهِ الْآيَةَ فِينَا، مَعْشَرَ الْأَنْصَارِ لَمَّا نَصَرَ اللَّهُ تَبَيَّنَ أَنَّ اللَّهَ عَلَيْهِ وَسَلَّمَ وَأَظْهَرَ الْإِسْلَامَ قُلْنَا: هَلْمَّ نُقِيمُ فِي أَمْوَالِنَا وَنُصْلِحُهَا فَأَنْزَلَ اللَّهُ تَعَالَى وَأَنْفَقُوا فِي سَبِيلِ اللَّهِ وَلَا تُلْقُوا بِأَيْدِيهِكُمْ إِلَى التَّهْلِكَةِ فَإِلَيْلُقَاءِ بِالْأَيْدِيْنِ إِلَى التَّهْلِكَةِ أَنْ نُقِيمَ فِي أَمْوَالِنَا وَنُصْلِحَهَا وَنَدْعُ الْجِهَادَ.

سنن ابی داؤد: رقم الحدیث: 2512

ترجمہ: حضرت اسلم ابی عمران رحمہ اللہ فرماتے ہیں: ہم مدینہ منورہ سے قسطنطینیہ (استنبول) پر حملہ کے لیے روانہ ہوئے، ہمارے امیر لشکر عبدالرحمن بن خالد بن ولید رضی اللہ عنہ تھے۔ (لڑائی کے وقت) رومی لشکر اپنے شہر کی دیوار سے پشت جوڑے کھڑا ہوا تھا۔ مسلمانوں میں سے ایک مجاہد نے دشمنوں پر (تنہا) حملہ کر دیا۔ یہ دیکھ کر لوگ کہنے لگے رکور کو! لا اللہ! یہ شخص اپنے ہاتھوں سے خود کو ہلاکت میں ڈال رہا ہے۔ حالانکہ قرآن مجید میں تو آیا ہے کہ کہ اپنے ہاتھوں سے خود کو ہلاکت میں نہ ڈالو (حضرت ابوایوب انصاری رضی اللہ عنہ نے فرمایا) یہ آیت تو ہم انصار کے بارے میں اس وقت نازل ہوئی تھی جب اللہ تعالیٰ نے اپنے نبی صلی اللہ علیہ وسلم کی مدد فرمائی اور اسلام کو غالباً فرمادیا تو ہم نے کہا کہ چلواب ہم اپنے مال اور کاروبار کی اصلاح کے لیے گھروں میں رک جاتے ہیں۔ اس پر یہ آیت نازل ہوئی جس میں بتا دیا گیا کہ ہاتھوں سے خود کو ہلاک کرنا یہ ہے کہ ہم جہاد چھوڑ کر اپنے اموال کی اصلاح کرتے رہیں۔

3: معرفتِ مرادِ خداوندی:

مرادِ خداوندی معلوم ہو جو کہ قرآنِ کریم کے شارحِ اول؛ جناب رسولِ کریم صلی اللہ علیہ وسلم کے فرائیں مبارکہ سے سمجھ میں آئے گی۔ مثلاً:

عَنْ عَبْدِ اللَّهِ رَضِيَ اللَّهُ عَنْهُ قَالَ لَمَّا نَزَّلَتِ الْذِيْنَ أَمْنُوا وَلَمْ يَلِبِسُوا إِيمَانَهُمْ بِظُلْمٍ قُلْنَا يَا رَسُولَ اللَّهِ:

أَيُّنَا لَا يَظْلِمُ نَفْسَهُ؟ قَالَ: لَيْسَ كَمَا تَقُولُونَ لَمْ يَلْبِسُوا إِيمَانَهُمْ بِظُلْمٍ بِشَرِّكٍ أَوْ لَمْ تَسْمَعُوا إِلَى قَوْلٍ
لُقْيَانَ لِابْنِهِ لِيُبَنَّى لَا تُشَرِّكْ بِاللَّهِ إِنَّ الشَّرَكَ لَظُلْمٌ عَظِيمٌ .

صحیح البخاری: رقم الحدیث: 3360

ترجمہ: حضرت عبد اللہ بن مسعود رضی اللہ عنہ روایت کرتے ہیں کہ جب آیت کریمہ **الَّذِينَ أَمْنَوْا وَ لَمْ يَلْبِسُوا إِيمَانَهُمْ بِظُلْمٍ** (جو لوگ ایمان لائے اور انہوں نے اپنے ایمان کو ظلم کے ساتھ ملایا جالیا نہیں) نازل ہوئی تو ہم نے کہا: یا رسول اللہ! ہم میں ایسا کون ہے جس نے اپنے اوپر (گناہ کر کے) ظلم نہ کیا ہو؟ فرمایا یہ بات تمہارے کہنے کے مطابق نہیں ہے بلکہ **الَّذِينَ أَمْنَوْا وَ لَمْ يَلْبِسُوا إِيمَانَهُمْ بِظُلْمٍ** میں ظلم سے مراد شرک ہے۔ کیا تم لوگوں نے (قرآن کریم میں حضرت) القمان کی اپنے بیٹے سے کہی جانے والی بات نہیں سنی کہ اے میرے بیٹے! اللہ کے ساتھ شرک نہ کرنا کیونکہ شرک بہت بڑا ظلم ہے۔

قرآن کریم کو سمجھانے کے لیے ضروری علوم

تفہیم قرآن کے لیے بنیادی طور پر پندرہ علوم سے واقفیت ضروری ہے۔

[1]: علم لغت:

یعنی قرآن کریم سمجھانے والا کلام پاک کے مفرد الفاظ کے تمام معانی جانتا ہو۔ یاد رہے کہ چند لغات کا معلوم ہو جانا کافی نہیں اس لیے کہ بسا اوقات ایک لفظ کے کئی معانی ہوتے ہیں اور وہ آدمی ان میں سے ایک دو معنی جانتا ہے جبکہ اس جگہ کوئی اور معنی مراد ہوتا ہے جسے وہ نہیں جانتا۔

[2]: علم نحو:

یعنی قرآن کریم سمجھانے والا شخص یہ جانتا ہو کہ لفظ کے آخری حرفاً پر کون سی حرکت پڑھنی ہے۔ اس لیے کہ لفظ کے اعراب یعنی آخری حرکت بدلنے سے بسا اوقات معنی بالکل بدل جاتا ہے۔

نوط:

لفظ کی حرکات کا علم؛ لغت سے حاصل ہوتا ہے جبکہ لفظ کے اعراب کا علم؛ نحو سے حاصل ہوتا ہے۔

[3]: علم صرف:

یعنی قرآن کریم سمجھانے والے آدمی کو الفاظ کی پہچان ہو۔

[4]: علم اشتقاق:

یعنی قرآن کریم سمجھانے والے آدمی کو یہ معلوم ہو کہ لفظ جب دو مادوں سے مشتق ہو تو اس کے معانی مختلف ہوں گے۔ اسے معلوم ہو کہ کس جگہ کون سا معنی کرنا ہے۔

[5]: علم معانی:

یعنی قرآن کریم سمجھانے والے آدمی کو یہ معلوم ہو کہ اللہ تعالیٰ نے یہ بات کس پس منظر میں فرمائی ہے اور اسے یہ بھی معلوم ہو کہ میرے مخاطب کی ذہنی صلاحیت کتنی ہے۔ اس علم کی وجہ سے متکلم؛ مقتضی حال کے مطابق کلام کرتا ہے۔

[6]: علم بیان:

یعنی قرآن کریم سمجھانے والے آدمی میں اتنی صلاحیت ہو کہ وہ قرآنی آیات کو مثال، تشبیہ اور کنا یہ وغیرہ کے ذریعہ سمجھو اور سمجھا سکے یعنی وہ قرآنی مفہایم اور مقصودی معنی کو خوب اچھی طرح واضح کر سکے۔

[7]: علم بدیع:

یعنی قرآن کریم سمجھانے والے آدمی میں یہ صلاحیت ہو کہ وہ قرآن کریم کو لفظی و معنوی محاسن کے ذریعے مزید سنوار کے اور خوبصورت بنانے کے بیان کرے۔

[8]: علم قراءۃ:

یعنی قرآن کریم سمجھانے والے آدمی کو مختلف قراءتوں کا علم ہو۔ اس لیے کہ قراءت کے اختلاف سے معنی مختلف ہو جاتا ہے۔ تو علم قراءۃ کے ذریعہ انسان ایک معنی کو دوسرے معنی پر ترجیح دے سکتا ہے۔

[9]: علم عقائد:

یعنی قرآن کریم سمجھانے والے آدمی کو علم الکلام کے ساتھ اچھی خاصی میانسیت ہو۔ اس لیے کہ قرآن

کریم عقائد کی بنیاد ہے۔ علم الکلام کے ذریعہ انسان اعتقادی غلطی خصوصاً آیات تشبیہ میں غلطی سے محفوظ رہتا ہے۔

[10]: علم اصول فقه:

یعنی قرآن کریم سمجھانے والے آدمی میں اتنی صلاحیت ہو کہ وہ مسائل فقہیہ کے حل کے لیے اصول فقه کی روشنی میں قرآنی آیات سے استدلال کر سکے۔

[11]: علم اسباب نزول:

یعنی قرآن کریم سمجھانے والا شخص آیات کے شان نزول سے واقف ہو۔ اس لیے کہ شان نزول سے آیات کا معنی بالکل واضح ہو جاتا ہے۔ بلکہ بسا وقت آیت کا اصل معنی بغیر شان نزول کے سمجھ میں ہی نہیں آتا۔

[12]: علم ناسخ و منسوخ:

یعنی قرآن کریم سمجھانے والے آدمی کو یہ معلوم ہو کہ کون سی آیات منسوخ ہیں اور کون سی ناسخ ہیں، اس لیے کہ اس کے ذریعے منسوخ احکام؛ جن پر عمل نہیں کیا جاتا اور ناسخ احکام؛ جن پر عمل کیا جاتا ہے دونوں الگ الگ ہو جاتے ہیں۔

[13]: علم فقه:

یعنی قرآن کریم سمجھانے والے آدمی میں یہ اہلیت ہو کہ وہ فقہی مسائل پر گہری نظر رکھتا ہو۔

[14]: علم احادیث:

یعنی قرآن کریم سمجھانے والے آدمی کو احادیث کی احادیث معلوم ہوں۔ اس لیے کہ احادیث کے ذریعے قرآن پاک کی مجمل آیات کی تفسیر اور توضیح معلوم ہوتی ہے۔

[15]: علم لَدْنِی:

یعنی قرآن کریم سمجھانے والے آدمی کی عملی زندگی درست ہو جس کی برکت سے اللہ تعالیٰ انسان کو علم لدنی جسے ”علم وہبی“ بھی کہتے ہیں، عطا فرماتے ہیں۔

مشق نمبر 1

درست جواب پر نشان لگائیں:

1: قرآن کریم کے کل ذاتی نام ہیں:

پانچ

پھین

ایک سو

2: قرآن کریم کے 55 نام ذکر کیے ہیں:

حضرت شاہ ولی اللہ نے

لام فیروز آبادی نے

اماں شیدل نے

3: قرآن کریم کے ایک حرف پر نیکیاں ملتی ہیں:

ایک ہزار

ایک سو

وس

4: تاویل کا لغوی معنی ہے:

اصل کی جانب لوٹنا

اصل سے دور جانا

اصل پر رہنا

5: قرآن کریم کو سمجھانے کے لیے علوم کا جاننا ضروری ہے:

پندرہ

پھیں

پنیتیس

6: قرآن کریم کو سمجھنے کے لیے علوم کا جاننا ضروری ہے:

تین

پانچ

سات

7: نشان نزول سمجھ آئے گا:

تابعین رحمہم اللہ سے

نبی کریم ﷺ سے

8: علم عقائد کے ذریعے ان آیات میں غلطی سے بچا جاتا ہے:

آیات متعارضہ میں

آیات تشییہ میں

آیات واضحہ میں

خالی جگہ پر کریں:

علامہ فیروز آبادی نے قرآن کریم کے نام ذکر کیے ہیں۔

نبی کریم صلی اللہ علیہ وسلم نے فرمایا: تم میں سے وہ شخص ہے جو قرآن کریم سمجھے اور دوسروں کو سمجھائے۔

دل کا زنگ اترتا ہے قرآن کریم کی تلاوت سے اور سے۔

لغت میں تفسیر ”فسر“ سے ہے، اس کا معنی ہے کرنا۔
محاورات عرب سمجھنے سے آئیں گے۔

علم سے منسوخ شدہ احکام معمول بہا احکام سے الگ الگ ہو جاتے ہیں۔

علم کو علم و ہبی بھی کہتے ہیں۔

مختصر جواب دیں:

قرآن کریم کے نام اور ان کی وجہ تسمیہ بیان کیجئے۔

قرآن کریم کے فضائل پر نوٹ لکھیں۔

تفسیر اور تاویل کا لغوی و اصطلاحی معنی تحریر کریں۔

قرآن کریم کو سمجھنے کے لیے ضروری علوم پر روشی ڈالیں۔

قرآن کریم کو سمجھانے کے لیے ضروری علوم میں سے 5 کے نام لکھیں۔

وَحْيٌ

وَحْيٌ کا لغوی معنی:

”وَحْيٌ“ کا لغوی معنی ہے: جلدی سے کوئی اشارہ کرنا۔ خواہ یہ اشارہ غیر صریح لفظ سے کیا جائے، یا کوئی بے معنی آواز نکال کر کیا جائے، یا پھر ہاتھ، سر اور آنکھ وغیرہ کو حرکت دے کر کیا جائے۔ اس کے علاوہ یہ لفظ مخفی طور پر تیزی کے ساتھ کسی کو کوئی بات یا پیغام بھیجنے، فطری الہام، کتابت اور دل میں بات ڈالنے کے معنوں میں بھی استعمال ہوتا ہے۔ قرآن کریم میں بھی کئی مقامات پر یہ لفظ اپنے لغوی معنوں میں استعمال ہوا ہے۔

وَحْيٌ کا اصطلاحی معنی:

كَلَامُ اللَّهِ تَعَالَى؛ الْمُنْزَلُ عَلَى نَبِيٍّ مِّنْ أَنْبِيَاءِهِ.
وَحْيٌ؛ اللَّهُ تَعَالَى كَا وَهُ كَلَامٌ ہے جو اللَّهُ تَعَالَى کے کسی نبی پر نازل ہو۔

مباحثہ فی علوم القرآن: ص 32

ارشاد باری تعالیٰ ہے:

وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَآئِي حِجَابٍ أَوْ يُرْسِلَ رَسُولًا فَيُؤْخِذَنَهُ مَا يَشَاءُ

سورة الشوریٰ: 51

ترجمہ: اور کسی بشر کے لیے یہ ممکن نہیں اللہ تعالیٰ اس سے رو برو بات کرے، الایہ کہ وَحْيٌ کے ذریعے یا پر دے کے پیچھے سے یا یہ کہ اللہ تعالیٰ کسی قادر فرشتے کو بھیج دے پھر وہ فرشتہ اللہ تعالیٰ کی اجازت سے اس کی مشیت کے مطابق وَحْيٌ پہنچا دے۔

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَ النَّبِيِّنَ مِنْ بَعْدِهِ وَ أَوْحَيْنَا إِلَى إِبْرَاهِيمَ وَ إِسْمَاعِيلَ وَ إِسْحَاقَ وَ يَعْقُوبَ وَ الْأَسْبَاطِ وَ عِيسَى وَ أَيُّوبَ وَ يُونُسَ وَ هُرُونَ وَ سُلَيْمَانَ وَ أَتَيْنَا دَاؤَدَ زَبُورًا

سورة النساء: 163

بیشک ہم نے آپ کی طرف ایسے ہی وَحْيٌ بھیجی ہے جیسے کہ ہم نے نوح اور ان کے بعد آنے والے انبیاء کی طرف بھیجی تھی۔ اور ہم نے ابراہیم، اسماعیل، اسحاق، یعقوب، اولاد یعقوب، عیسیٰ، ایوب، یونس، ہارون اور سلیمان کی طرف بھیجی

وَحْيٌ بَيْهِيْ تَحْمِيْ۔ اور ہم نے داؤد کو زبور عطا کی تھی۔

وَحْيٌ کی اقسام:

وَحْيٌ کی دو قسمیں ہیں:

(1) وَحْيٌ مُتَلَوٌ (2) وَحْيٌ غَيْرِ مُتَلَوٌ

وَحْيٌ مُتَلَوٌ:

اللَّهُ تَعَالَى كَا وَهُ پیغام جس کی نماز میں بطورِ قراءۃ تلاوت کی جائے یعنی قرآن کریم۔

وَحْيٌ غَيْرِ مُتَلَوٌ:

اللَّهُ تَعَالَى كَا وَهُ پیغام جس کی نماز میں بطورِ قراءۃ تلاوت نہ کی جائے یعنی احادیث مبارکہ۔

نَزْوُلٌ وَحْيٌ کی صور تین:

رسول اکرم صلی اللہ علیہ وسلم پر وَحْي نازل ہونے کی مختلف صور تین ہوتی تھیں۔

1: سچے خواب:

عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا أَنَّهَا قَالَتْ: أَوَّلُ مَا بُدِئَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ الْوَحْيِ الرُّؤْيَا الصَّالِحةُ فِي النَّوْمِ فَكَانَ لَا يَرَى رُؤْيَا إِلَّا جَاءَتْ مِثْلَ فَلَقِ الصُّبْحِ.

صحیح البخاری: رقم الحدیث: 3

ترجمہ: ام المؤمنین حضرت عائشہ رضی اللہ عنہا فرماتی ہیں: سب سے پہلی وَحْی جو رسول اللہ صلی اللہ علیہ وسلم پر اتنا شروع ہوئی وہ اچھے خواب تھے، جو بحالت نیند آپ صلی اللہ علیہ وسلم دیکھتے تھے۔ چنانچہ آپ صلی اللہ علیہ وسلم جو بھی خواب دیکھتے تو وہ صحیح روشن کی طرح ظاہر ہو جاتا۔

2: گھنٹی جیسی مسلسل آواز:

عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا أَنَّ الْحَارِثَ بْنَ هِشَامٍ رَضِيَ اللَّهُ عَنْهُ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ! كَيْفَ يَأْتِيَنَا الْوَحْيُ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَحْيِانًا

يَا أَنْتِي نِيٍّ مِثْلَ صَلْصَلَةِ الْجَرَسِ وَهُوَ أَشَدُّهُ عَلَيَّ فَيُفْصَمُ عَنِي وَقُدْ وَعَيْتُ عَنْهُ مَا قَالَ.

صحیح البخاری: رقم المحدث: 2

ترجمہ: ام المؤمنین حضرت عائشہ رضی اللہ عنہا سے روایت ہے کہ حارث بن ہشام رضی اللہ عنہ نے رسول اللہ صلی اللہ علیہ وسلم سے دریافت کیا کہ یا رسول اللہ! آپ کے پاس وہی کس طرح آتی ہے؟ آپ صلی اللہ علیہ وسلم نے فرمایا کہ کبھی میرے پاس گھنٹی کی کی طرح مسلسل آواز آتی ہے اور (وہی کی) یہ قسم مجھ پر سب سے سخت ہوتی ہے اور جب وہ حالت دور ہوتی ہے تو مجھے وہ وہی یاد ہو چکی ہوتی ہے۔

تنبیہ: یاد رہے کہ گھنٹی کی آواز سے مشابہت تسلسل میں ہے۔

3: فرشتے کا انسانی شکل میں آنا:

عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا أَنَّ الْحَارِثَ بْنَ هِشَامٍ رَضِيَ اللَّهُ عَنْهُ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ! كَيْفَ يَأْتِيَكَ الْوُحْيُ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَحْيَانًا يَتَسَهَّلُ لِي الْمَلَكُ رَجُلًا فِي كِلِّيْنِي فَأَعْيُ مَا يَقُولُ.

صحیح البخاری: رقم المحدث: 2

ترجمہ: ام المؤمنین حضرت عائشہ رضی اللہ عنہا سے روایت ہے کہ حارث بن ہشام رضی اللہ عنہ نے رسول اللہ صلی اللہ علیہ وسلم سے دریافت کیا: یا رسول اللہ! آپ کے پاس وہی کس طرح آتی ہے؟ آپ صلی اللہ علیہ وسلم نے فرمایا: کبھی فرشتے؛ آدمی کی صورت میں میرے پاس آتا ہے اور مجھ سے کلام کرتا ہے پھر جو وہ کہتا ہے، میں یاد کر لیتا ہوں۔

4: فرشتے کا بات دل میں ڈالنا:

عِنِ ابْنِ مَسْعُودٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ جِبْرِيلَ عَلَيْهِ السَّلَامُ أَلْقَى فِي رُوْءِي أَنَّ أَحَدًا مِنْكُمْ لَنْ يَخْرُجَ مِنَ الدُّنْيَا حَتَّى يَسْتَكْمِلَ رِزْقَهُ.

المستدرک على الصحيحين: رقم المحدث: 2136

ترجمہ: حضرت عبد اللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

جبریل علیہ السلام نے میرے دل میں یہ بات ڈالی کہ تم میں سے کوئی انسان دنیا سے اس وقت تک نہیں جا سکتا جب تک اپنا رزق مکمل نہ کر لے۔

5: فرشتے کا اصلی شکل میں آنا:

حافظ ابو الفضل شہاب الدین احمد بن علی ابن حجر العسقلانی الشافعی رحمہ اللہ (ت: 852ھ) فرماتے ہیں:

وَلَمْ يَرَ جِبْرِيلَ عَلَى صُورَتِهِ الَّتِي خُلِقَ عَلَيْهَا إِلَّا مَرَّتَيْنِ كَمَا ثَبَّتَ فِي الصَّحِيحَيْنِ.

فیض الباری شرح صحیح البخاری: ج 9 ص 6، کتاب فضائل القرآن، رقم الحدیث: 4981

ترجمہ: آپ صلی اللہ علیہ وسلم نے حضرت جبریل علیہ السلام کو ان کی اصلی صورت میں دو مرتبہ دیکھا ہے جیسا کہ صحیحین میں مذکور ہے۔

امام بدر الدین محمود بن احمد رضی العینی الحنفی رحمہ اللہ (ت: 855ھ) ان دو صورتوں کے بارے میں فرماتے ہیں:

مَرَّةً مُنْهَبِطًا مِنَ السَّمَاءِ وَمَرَّةً عِنْدَ سِدْرَةِ الْمُنْتَهَى

عدمۃ القاری للعینی: ج 22 ص 485، باب إِذَا قَالَ أَحَدُكُمْ آمِينَ وَالْمَلَائِكَةُ فِي السَّمَاءِ

ترجمہ: ایک مرتبہ جب وہ آسمان سے اتر رہے تھے اور دوسری مرتبہ سدرۃ المنتہی پر۔

6: بلا واسطہ مکالمہ:

معراج کے موقع پر اللہ تعالیٰ اور نبی کریم صلی اللہ علیہ وسلم کے درمیان بلا واسطہ مکالمہ ہوا۔

عَنْ أَنَسِ بْنِ مَالِكٍ رَضِيَ اللَّهُ عَنْهُ فَقَالَ يَا رَبِّ! إِنَّ أَمْقَنِي ضُعْفَاءُ أَجْسَادُهُمْ وَقُلُوبُهُمْ وَأَسْبَاعُهُمْ وَأَبْصَارُهُمْ وَأَبْدَانُهُمْ فَخَفِّفْ عَنَّا! فَقَالَ الْجَبَّارُ: يَا مُحَمَّدُ! قَالَ لَبَّيْكَ وَسَعَدَيْكَ ... الخ

صحیح البخاری: رقم الحدیث: 7517

ترجمہ: حضرت انس بن مالک رضی اللہ عنہ سے مروی ایک طویل حدیث میں ہے..... رسول اللہ صلی اللہ علیہ وسلم نے عرض کی: اے میرے پروردگار! میری امت کے لوگ جسم، دل، سماعت، بصارت اور بدن ہر لحاظ سے کمزور ہیں۔ (اس لیے آپ! نمازوں والے حکم میں) مزید رعایت فرمادیں۔ اس پر اللہ تعالیٰ نے فرمایا: اے محمد! آپ صلی اللہ علیہ وسلم نے جواب میں عرض کیا: اے اللہ! میں آپ کی بارگاہ میں حاضر ہوں۔

اِرہاص، اِنزال و تنزیل، پہلی اور آخری وحی

1: اِرہاص:

”رہص“ سنگ بنیاد کو کہتے ہیں۔ انبیاء علیہم السلام کی دنیا میں تشریف آوری یا ان کے دعویٰ نبوت سے پہلے حق تعالیٰ کچھ ایسی نشانیاں ظاہر فرماتے ہیں جو خرقِ عادت ہونے میں مجزات کی طرح ہوتی ہیں اور ایسی نشانیاں چونکہ نبوت کے اثبات کا مقدمہ اور اس کی تمہید ہوتی ہیں، اس لیے ان کو ”اِرہاص“ کہا جاتا ہے۔ چنانچہ:

- اصحابِ فیل کی ہلاکت کا واقعہ۔
- بتون کامنہ کے بل گر پڑنا۔
- فارس کے مجوسیوں کی ایک ہزار سال سے جلائی ہوئی آگ کا ایک لمحہ میں بجھ جانا۔
- کسریٰ کے محل کا زلزلہ اور اس کے چودہ کنگروں کا منہدم ہو جانا۔
- حضور صلی اللہ علیہ وسلم کی والدہ ماجدہ کے بدن سے ایک ایسے نور کا نکنا جس سے ”بُصریٰ“ تک کے محل روشن ہو گئے۔

یہ سب واقعات اِرہاصات کہلاتے ہیں جو آپ صلی اللہ علیہ وسلم کی تشریف آوری سے پہلے ہی ”مبشرات“ بن کر آپ صلی اللہ علیہ وسلم کی نبوت کے اثبات کا مقدمہ بنے۔

2: اقسام نزول:

قرآن کریم کا نزول دو مرتبہ ہوا ہے۔ قرآن کریم کے نزول کا پہلا مرحلہ یہ تھا کہ اللہ رب العزت نے قرآن کریم کو لوحِ محفوظ سے آسمانِ دنیا کے ایک مقام ”بیت العزت“ میں نازل فرمایا۔ یہ نزول یکبارگی لیلۃ القدر میں ہوا۔ اس کے بعد بیت العزت سے حضرت جبرائیل علیہ السلام نے آہستہ آہستہ تدریجیاً نبی کریم صلی اللہ علیہ وسلم کے قلب اطہر پر نازل کیا۔ تمام آسمانی کتابوں میں قرآن کریم وہ واحد کتاب ہے جو بتدریج نازل ہوئی ہے۔

قرآن کریم نے اپنے نزول کے لیے دو قسم کے الفاظ بیان کیے ہیں:

1: اِنزال 2: تنزیل

”انزال“ کا معنی یکبارگی اتارنا۔ قرآن کریم میں جہاں انزال کا لفظ ذکر ہوا ہے اس سے مراد قرآن کریم کا ”لوح محفوظ“ سے آسمانِ دنیا کی طرف نزول ہے۔ ارشاد باری تعالیٰ ہے:

إِنَّا أَنْزَلْنَاهُ فِي لَيْلَةِ الْقَدْرِ

سورة القدر: 1

ترجمہ: ہم نے اس (قرآن) کو شبِ قدر میں اتارا۔ عَنِ ابْنِ عَبَّاسٍ رَضِيَ اللَّهُ عَنْهُمَا فِي قَوْلِهِ: إِنَّا أَنْزَلْنَاهُ فِي لَيْلَةِ الْقَدْرِ قَالَ: أَنْزَلَ الْقُرْآنَ جُمِلَةً وَاحِدَةً حَتَّىٰ وُضِعَ فِي بَيْتِ الْعِزَّةِ فِي السَّمَاءِ الدُّنْيَا وَنَزَّلَهُ جِبْرِيلُ عَلَيْهِ السَّلَامُ عَلَىٰ مُحَمَّدٍ صَلَّى اللَّهُ عَلَيْهِ وَسَلَّمَ.

المجمع الكبير للطبراني: رقم الحديث: 12382

ترجمہ: حضرت عبد اللہ بن عباس رضی اللہ عنہما سورۃ القدر کی آیتِ إِنَّا أَنْزَلْنَاهُ فِي لَيْلَةِ الْقَدْرِ کی تفسیر میں فرماتے ہیں: (لوح محفوظ سے) مکمل قرآن کریم؛ آسمانِ دنیا کے بیت العزة میں (لیلة القدر میں اتارا گیا) پھر حضرت جبرائیل امین علیہ السلام (موقع بموقع) آپ صلی اللہ علیہ وسلم پر نازل کرتے رہے۔ اور لفظِ ”تنزیل“ تدریجی (موقع بموقع) نزول کے لیے استعمال ہوا ہے۔

ارشادِ خداوندی ہے:

وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى مُكْثٍ وَنَزَّلْنَاهُ تَنْزِيلًا

سورة الاسراء: 106

ترجمہ: اور اس قرآن میں ہم نے جگہ جگہ فصل رکھا ہے تاکہ آپ لوگوں کے سامنے ٹھہر ٹھہر کر پڑھیں اور ہم نے اسے تھوڑا تھوڑا کر کے نازل کیا ہے۔

قرآن کریم کے تدریج نازل ہونے کی حکمتیں:

1. مشرکین و کفار اور مخالفین کی مخالفت و اذیت رسانی اور سخت حالات میں نبی کریم صلی اللہ علیہ وسلم کے قلب اطہر کو مضبوطی فراہم کرنا۔

وَقَالَ الَّذِينَ كَفَرُوا إِنَّا لَا نُرِّيلَ عَلَيْهِ الْقُرْآنُ جُمِلَةً وَاحِدَةً كَذِلِكَ عِنْتَبِيتَ بِهِ فُؤَادُكَ وَرَتَلْنَاهُ تَرَتِيلًا

سورة الفرقان: 32

ترجمہ: اور یہ کافر کہتے ہیں کہ اس رسول پر قرآن ایک ہی مرتبہ کیوں نازل نہ کر دیا گیا؟ ہم نے ایسے ہی نازل کیا ہے! تاکہ ہم اس کے ذریعے آپ کے دل کو قوی رکھیں اور ہم نے اسے ٹھہر ٹھہر کر پڑھوایا ہے۔
2. مخالفین کے پیش کردہ شبہات کا رد اور ان کے دلائل کا جواب دینا۔

وَلَا يَأْتُونَكَ بِمَثَلٍ إِلَّا جُنَاحَكَ بِالْحَقِّ وَأَحْسَنَ تَفْسِيرًا

سورة الفرقان: 33

ترجمہ: اور یہ لوگ آپ کے سامنے کیسا ہی عجیب سوال لے کر آئیں، ہم آپ کو اس کا ٹھیک جواب اور بہترین وضاحت عطا کر دیں گے۔
3. نبی کریم صلی اللہ علیہ وسلم اور صحابہ کرام کے لیے قرآن کریم کو یاد رکھنا اور سمجھنا آسان ہو جائے۔
4. قرآنی احکام کے نفاذ میں آسانی ہو۔ جن بری رسومات اور عادات میں عرب مبتلا تھے ان کو آہستہ آہستہ ان سے روکا گیا۔ جیسے شراب کی حرمت تین مراحل میں نازل ہوئی۔

5. حسب ضرورت احکام اہمی کا نزول۔ کئی مرتبہ صحابہ کرام رضی اللہ عنہم کسی پیش آمدہ صور تحال پر حکم اہمی جانے کے طلب گار ہوتے تو اس سے متعلقہ آیات کریمہ نازل ہو جاتیں۔

6. امت کے لیے آسانی۔ جس دور میں قرآن کریم نازل ہوا، امت مسلمہ کی اکثریت ناخواندہ تھی۔ قرآن کریم کو تدریجی مراحل میں نازل کرنے سے امت کے لیے قرآن اور فہم قرآن بہت آسان ہو گیا۔

7. قرآن کریم کا ایک بڑا حصہ مختلف واقعات اور پیشین گوئیوں سے متعلق ہے۔ پیش آمدہ واقعات سے متعلق آیات کے نزول سے مسلمانوں کی بصیرت میں اضافہ ہوتا تھا۔ اسی طرح قرآن کریم کے غیبی خبریں بیان کرنے سے اس کی حقانیت اور زیادہ ثابت ہوتی تھی۔

سب سے پہلی وحی:

ام المؤمنین سیدہ عائشہ صدیقہ رضی اللہ عنہا اور جمہور صحابہ کرام رضی اللہ عنہم سورۃ علق کی ابتدائی پانچ آیات کو سب سے پہلی وحی قرار دیتے ہیں۔

إِقْرَأْ بِاسْمِ رَبِّكَ الَّذِي خَلَقَ (۱) خَلَقَ الْإِنْسَانَ مِنْ عَلَقٍ (۲) إِقْرَأْ وَرَبُّكَ الْأَكْرَمُ (۳) الَّذِي عَلَّمَ
بِالْقَلْمَنْ (۴) عَلَّمَ الْإِنْسَانَ مَا لَمْ يَعْلَمْ (۵)

اے پیغمبر! صلی اللہ علیہ وسلم؛ اپنے رب کا نام لے کر پڑھیں جس نے پیدا کیا۔ اس نے انسان کو جنم ہوئے خون سے پیدا کیا۔ آپ پڑھیں اور آپ کارب بڑے کرم والا ہے۔ وہ جس نے قلم کے ذریعے تعلیم دی۔ اس نے انسان کو ان چیزوں کی تعلیم دی جنہیں وہ نہیں جانتا تھا۔

سب سے آخری وحی:

وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُؤْنَى كُلُّ نَفْسٍ مَا كَسَبَتْ وَهُمْ لَا يُظْلَمُونَ

سورۃ البقرۃ: 281

ترجمہ: اور اس دن سے ڈروج تم سب اللہ تعالیٰ کی طرف لوٹائے جاؤ گے، پھر ہر ایک کو اس کے اعمال کا پورا پورا بدلہ دیا جائے گا اور ان پر کوئی ظلم نہیں ہو گا۔

فائدہ: نبی کریم صلی اللہ علیہ وسلم اس آیت کے نازل ہونے کے بعد 9 راتوں تک زندہ رہے۔

الاتقان فی علوم القرآن لسیوطی: ج 1 ص 65

ترتیبِ نزولی اور ترتیبِ وضعی:

- قرآن کریم کی آیات اور سورتیں جس ترتیب پر نازل ہوئیں، وہ ترتیب: ترتیبِ نزولی کہلاتی ہے۔
 - پھر نبی کریم صلی اللہ علیہ وسلم صحابہ کرام سے فرماتے کہ اس آیت کو فلاں سورۃ میں فلاں آیت کے بعد رکھ دو۔
- قرآن کریم کی یہ موجودہ ترتیب، ترتیبِ وضعی کہلاتی ہے۔

شانِ نزول

مطلوب و مفہوم:

قرآن کریم کی بعض آیات ایسی ہیں جو اللہ رب العزت نے خود نازل فرمائیں، کوئی خاص واقعہ یا کوئی خاص سوال اس کے نزول کا سبب نہیں بنا۔ اور بعض آیات ایسی ہیں جو کسی خاص موقع پر نازل ہوئیں، یا کسی سوال کے جواب میں نازل ہوئیں۔ اس پس منظر کو شانِ نزول یا سببِ نزول کہا جاتا ہے۔ قرآن کریم کی بہت سی آیات ایسی ہیں کہ اگر شانِ نزول نہ سمجھا جائے تو بات صحیح سے سمجھ نہیں آتی۔

شانِ نزول جانے کے فوائد:

فائدہ نمبر 1:

اس سے احکام کی حکمتیں معلوم ہوتی ہیں اور یہ پتہ چلتا ہے کہ اللہ تعالیٰ نے یہ حکم کیوں اور کن حالات میں نازل فرمایا ہے۔

مثال:

يَا أَيُّهَا الَّذِينَ أَمْنُوا لَا تَغْرِبُوا الصَّلَاةَ وَأَنْتُمْ سُكْرٌ

سورۃ النساء: 43

ترجمہ: اے ایمان والو! نشہ کی حالت میں نماز کے قریب بھی نہ جاؤ۔
اگر شانِ نزول کی روایات معلوم نہ ہوں تو لازمی طور پر یہ سوال پیدا ہو سکتا ہے کہ اُس وقت جبکہ شراب کی حرمت نازل نہیں ہوئی تھی تو آخر یہ کہنے کی ضرورت کیوں پیش آئی کہ "نشہ کی حالت میں نماز کے پاس نہ جاؤ"؟ اس سوال کا جواب صرف شانِ نزول ہی سے مل سکتا ہے۔ جس کا حاصل یہ ہے کہ شراب کے نشہ کی وجہ سے قرآن کریم کے الفاظ غلط ادا ہو سکتے ہیں جس کی وجہ سے معنی بھی غلط ہو جائیں گے۔ اس لیے نشہ کی حالت میں نماز سے منع کیا گیا۔

حدیث شریف میں ہے:

عَنْ عَلَيْهِ بْنِ أَبِي طَالِبٍ كَرَّمَ اللَّهُ وَجْهَهُ قَالَ: صَنَعَ لَنَا عَبْدُ الرَّحْمَنِ بْنُ عَوْفٍ طَعَامًا، فَدَعَانَا وَسَقَانَا مِنَ الْخَمْرِ، فَأَخْذَذَتِ الْخَمْرُ مِنَّا، وَحَضَرَتِ الصَّلَاةُ فَقَدَّمُوا فُلَانًا قَالَ: فَقَرَأَ: قُلْ يَا أَيُّهَا الْكَافِرُونَ، لَا أَعْبُدُ مَا تَعْبُدُونَ، وَنَحْنُ نَعْبُدُ مَا تَعْبُدُونَ. [قال] فَأَنْزَلَ اللَّهُ تَعَالَى: يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكْرٌ حَتَّى تَعْلَمُوا مَا تَقُولُونَ

تفسیر ابن کثیر: ج 2 ص 309، تحت آیت یا ایحا الذین آمنوا لا تقربوا الصلاة

ترجمہ: حضرت علی بن ابی طالب کرم اللہ وجہہ سے مردی ہے کہ (شراب کے حرام ہونے سے پہلے) ایک مرتبہ حضرت عبد الرحمن بن عوف رضی اللہ عنہ نے کچھ صحابہ کرام رضی اللہ عنہم کو کھانے پر مددو کیا۔ وہاں کھانے کے بعد شراب پی گئی۔ اسی حالت میں نماز کا وقت آگیا تو ایک شخص نے امامت کی اور اس میں نشے کی وجہ سے قرآنی آیات کی تلاوت میں بہت بڑی غلطی کر گئے۔ سورۃ الکافرون کی آیات کو (لَا أَعْبُدُ مَا تَعْبُدُونَ، وَنَحْنُ نَعْبُدُ مَا تَعْبُدُونَ) اس طرح پڑھا جس کا معنی یہ بتا ہے کہ اے کافرو! جس کی تم عبادت کرتے ہو میں اس کی عبادت نہیں کرتا اور ہم اسی کی عبادت کرتے ہیں جس کی تم عبادت کرتے ہو۔ (یعنی غیر اللہ کی عبادت جس میں بت وغیرہ شامل ہیں) اس پر اللہ تعالیٰ نے یہ آیت نازل ہوئی۔

فائدہ نمبر 2:

بس اوقات شان نزول جانے بغیر آیت کا صحیح مفہوم ہی سمجھ میں نہیں آتا اور اگر شان نزول معلوم نہ ہو تو آدمی اس آیت کا بالکل غلط مطلب بھی سمجھ سکتا ہے۔

مثال:

وَإِلَهُ الْمَشْرِقُ وَالْمَغْرِبُ فَأَيْنَمَا تُولُوا فَثَمَّ وَجْهُ اللَّهِ

سورۃ البقرۃ: 115

ترجمہ: اور مشرق و مغرب، سب اللہ تعالیٰ ہی کا ہے۔ تو تم جس طرف بھی رخ کرو ادھر ہی اللہ تعالیٰ کی ذات ہے، اگر اس آیت کا شان نزول پیش نظر نہ ہو تو اس سے بظاہر یہ معلوم ہوتا ہے کہ نماز میں کسی خاص جہت کی طرف رخ کرنا ضروری نہیں، مشرق و مغرب سب اللہ کی ملکیت میں ہیں اور وہ ہر سمت میں موجود ہے، جس طرف بھی رخ

کر لیا جائے نماز ہو جائے گی حالانکہ یہ مفہوم بالکل غلط ہے۔ قرآن کریم ہی نے دوسرے مقام پر کعبہ کی طرف رخ کرنے کو ضروری قرار دیا ہے۔ یہ الحسن شانِ نزول کو دیکھ کر ہی حل ہوتی ہے۔

قَالَ أَبْنُ عَبَّاسٍ رَضِيَ اللَّهُ عَنْهُمَا: إِنَّ أَوَّلَ مَا نُسَخَ فِي الْقُرْآنِ الْقِبْلَةُ وَذَلِكَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَهَا حَاجَرَ إِلَى الْمَدِينَةِ وَكَانَ أَكْثَرُ أَهْلِهَا أَيُّهُودٌ أَمْرَهُ اللَّهُ أَنْ يَسْتَقْبِلَ بَيْتَ الْمَقْدِسِ فَفَرَّحَتِ الْأَيُّهُودُ فَاسْتَقْبَلُهَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِضَعْةَ عَشَرَ شَهْرًا وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحِبُّ قِبْلَةَ إِبْرَاهِيمَ عَلَيْهِ السَّلَامُ فَكَانَ يَدْعُو اللَّهَ وَيَنْظُرُ إِلَى السَّمَاءِ فَأَنْزَلَ اللَّهُ عَزَّ وَجَلَّ قَدْ نَرَى تَقْلُبَ وَجْهِهِ فِي السَّمَاءِ فَكَنُولَيْنَكَ قِبْلَةً تَرْضَهَا إِلَى قَوْلِهِ فَوَلُوا وُجُوهُهُمْ شَطْرَهُ يَعْنِي نَحْوَهُ فَارْتَابَ مِنْ ذَلِكَ الْأَيُّهُودُ وَقَالُوا مَا لِلَّهِ مِنْ قِبْلَتِهِمُ الَّتِي كَانُوا عَلَيْهَا فَأَنْزَلَ اللَّهُ تَعَالَى قُلْ إِلَهُ الْشَّرِقُ وَالْمَغْرِبُ فَآئِمَّا تُؤْلُونَا فَنَمَّ وَجْهُ اللَّهِ

السنن الکبری لیہیقی: رقم الحدیث 2338

ترجمہ: حضرت عبد اللہ بن عباس رضی اللہ عنہما فرماتے ہیں: قرآن کریم میں سب سے پہلے قبلہ والا حکم منسوخ ہوا ہے۔ معاملہ یہ پیش آیا کہ اللہ کے رسول صلی اللہ علیہ وسلم جب ہجرت فرمادیں تشریف لائے تو یہاں کی زیادہ آبادی یہودیوں کی تھی۔ اللہ تعالیٰ نے آپ صلی اللہ علیہ وسلم کو بیت المقدس کی طرف رخ کر کے نماز پڑھنے کا حکم دیا ہوا تھا جس کی وجہ سے یہودی بہت خوش ہوئے۔ اللہ کے رسول صلی اللہ علیہ وسلم دس ماہ سے کچھ زائد وقت (سولہ یا سترہ ماہ تک) بیت المقدس کی طرف رخ کر کے نماز پڑھتے رہے۔ اللہ کے رسول صلی اللہ علیہ وسلم قلبی طور پر حضرت ابراہیم علیہ السلام کے قبلہ (بیت اللہ) کو چاہتے تھے اس کے لیے آپ دعا بھی مانگا کرتے تھے اور آسمان کی جانب نظریں اٹھا کر دیکھتے بھی تھے (کہ کب جریل امین و حی لے کر پہنچیں گے)۔ تب اللہ تعالیٰ نے یہ آیت نازل فرمائی اے پیغمبر! ہم آپ کا آسمان کی طرف بار بار چہرہ اٹھانا دیکھ رہے ہیں تو ہم آپ کو ضرور ایسے قبلے کی طرف منہ کرنے کا حکم دیں گے جسے آپ چاہتے ہیں۔ تو آپ اپنا چہرہ مسجد حرام کی طرف پھیر لیجیے۔ اور اے مسلمانو! تم لوگ جہاں کہیں بھی ہوا کرو، اپنے چہروں کو مسجد حرام کی طرف کر لیا کرو۔ اس کے بعد یہودیوں نے اس پر اعتراض کیا کہ کس چیز نے مسلمانوں کو ان کے پہلے قبلہ سے پھیر دیا۔ تب اللہ تعالیٰ نے یہ آیت نازل فرمائی: آپ فرمادیجیے کہ

مشرق اور مغرب اللہ تعالیٰ ہی کا ہے۔ اسی طرح یہ حکم بھی نازل ہوا کہ تم جس طرف بھی رخ کرو ادھر ہی اللہ تعالیٰ کی ذات ہے۔

فائدہ نمبر 3:

قرآن کریم بسا اوقات ایسے الفاظ استعمال کرتا ہے جن کا شانِ نزول کے ساتھ گہرا تعلق ہوتا ہے۔ اگر ان کا صحیح پس منظر معلوم نہ ہو تو بسا اوقات الفاظ - معاذ اللہ - بے فائدہ اور بے جوڑ معلوم ہونے لگتے ہیں جس سے قرآن کریم کی فصاحت و بلاغت پر حرف آتا ہے۔

مثال:

وَالَّئِيْ يَئُسَنَ مِنَ الْمَحِيْضِ مِنْ نِسَاءِكُمْ إِنِ ارْتَبَتْمُ فَعِدَّتُهُنَّ ثَلَثَةً أَشْهُرٍ^۱ وَالَّئِيْ لَمْ يَحْضُنْ

سورۃ الطلاق: 4

ترجمہ: تمہاری وہ عورتیں جو حیض آنے سے نامید ہو چکی ہیں اگر تم کو (ان کے بارے میں) شک ہو تو ان کی عدت تین مہینے ہے اور جن لڑکیوں کو ابھی تک حیض نہیں آیا ان کی بھی یہی (عدت) ہے۔

اس آیت میں یہ الفاظ کہ ”اگر تم کو شک ہو“ کا بظاہر کوئی خاص فائدہ نظر نہیں آتا، یہاں تک کہ بعض لوگوں نے ان الفاظ کی وجہ سے یہاں تک کہہ دیا کہ اگر سن رسیدہ عورت کو جس کا حیض بند ہو چکا ہو؛ حمل کے بارے میں کوئی شک نہ ہو تو اس پر کوئی عدت واجب نہیں ہے لیکن سبب نزول ان الفاظ کی وجہ بتاتا ہے۔

عَنْ أَبِيِّ بْنِ كَعْبٍ رَضِيَ اللَّهُ عَنْهُ قَالَ: فُلْتُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ: إِنَّ نَائِسًا مِنْ أَهْلِ الْمَدِينَةِ لَمَّا أُنْزِلَتْ هَذِهِ الْآيَةُ الَّتِي فِي الْبَقَرَةِ فِي عِدَّةِ النِّسَاءِ قَالُوا: لَقَدْ بَقَيَ مِنْ عِدَّةِ النِّسَاءِ عِدَّةً لَمْ يُذَكَّرْ فِي الْقُرْآنِ: الصِّغَارُ وَالْكِبَارُ الَّلَّا يُقْطَعُ عَنْهُنَّ الْحَيْضُ، وَذَوَاتُ الْحَمْلِ. قَالَ: فَأُنْزِلَتِ الَّتِي فِي النِّسَاءِ الْقُصْرِيِّ: وَالَّئِيْ يَئُسَنَ مِنَ الْمَحِيْضِ مِنْ نِسَاءِكُمْ إِنِ ارْتَبَتْمُ فَعِدَّتُهُنَّ ثَلَثَةً أَشْهُرٍ^۲ وَالَّئِيْ لَمْ يَحْضُنْ

تفسیر ابن کثیر: ج 8 ص 149، سورۃ الطلاق تحت هذه الآیۃ

ترجمہ: حضرت ابی بن کعب رضی اللہ عنہ فرماتے ہیں: میں نے رسول اللہ صلی اللہ علیہ وسلم سے عرض کی: سورۃ

البقرة میں (حیض والی) عورتوں کی عدت توبیان کر دی گئی۔ مدینہ منورہ کے کچھ لوگ یہ کہہ رہے ہیں کہ چند عورتیں ابھی ایسی ہیں جن کی عدت قرآن کریم میں بیان نہیں ہوئی، ایک تو چھوٹی بچیاں جنمہیں حیض نہیں آتا، دوسرا وہ سن رسیدہ عورتیں جن کا حیض بند ہو گیا اور تیسری حاملہ عورتیں۔ اس پر سورۃ الطلق کی یہ آیت نازل ہوئی۔ تمہاری وہ عورتیں جو حیض آنے سے نامید ہو چکی ہیں اگر تم کو (ان کے بارے میں) شک ہو تو ان کی عدت تین مہینے ہے اور جن لڑکیوں کو ابھی تک حیض نہیں آیا ان کی بھی یہی (عدت) ہے۔

واضح رہے کہ یہاں *إِنْ اَرْتَبَّثُمْ* (اگر تم کو شک ہو) میں شک سے مراد یہ ہے کہ اصل عدت حیض سے شمار ہوتی ہے اور مذکورہ تینوں قسم کی عورتوں کا حیض تو بند ہے تو پھر ان کی عدت کیسے شمار ہوگی؟ تو یہاں یہی تردید اور شک مراد ہے۔

فائدہ نمبر 4:

قرآن کریم میں بسا اوقات کسی واقعہ کی طرف مختصر اشارہ کیا جاتا ہے اور جب تک وہ واقعہ معلوم نہ ہو ان آیات کا مطلب سمجھا ہی نہیں جاسکتا۔

مثال:

وَمَا رَمَيْتَ إِذْ رَمَيْتَ وَلِكِنَّ اللَّهَ رَمَى

سورۃ الانفال: 17

ترجمہ: اور اے نبی! جب آپ نے خاک کی مٹھی چینکی، تو آپ نے نہیں چینکی تھی لیکن اللہ تعالیٰ نے چینکی تھی!
عَنْ مُحَمَّدِ بْنِ قَيْسٍ، وَمُحَمَّدِ بْنِ كَعْبِ الْقُرَاطِيِّ رَضِيَ اللَّهُ عَنْهُمَا قَالَا: لَمَّا دَأَنَّ الْقَوْمُ بَعْضُهُمْ مِنْ بَعْضٍ أَخْذَ رَسُولَ اللَّهِ صَلَّى اللَّهُ عَلَيْهِ وَسَلَّمَ قَبْضَةً مِنْ تُرَابٍ فَرَمَى بِهَا فِي وُجُوهِ الْقَوْمِ وَقَالَ: شَاهَتِ الْوُجُودُ فَدَخَلْتُ فِي أَغْيَنِهِمْ كُلُّهُمْ وَأَقْبَلَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ يَقْتُلُونَهُمْ وَيَأْسِرُونَهُمْ وَكَانَتْ هَزِيمَتُهُمْ فِي رَمِيَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ. وَأَنْزَلَ اللَّهُ: وَمَا رَمَيْتَ إِذْ رَمَيْتَ وَلِكِنَّ اللَّهَ رَمَى

تفسیر الطبری لمحمد بن جریر الطبری: ج 4 ص 31، تحت حدہ الآیۃ

ترجمہ: محمد بن قیس اور محمد بن کعب القرظی رحمہما اللہ فرماتے ہیں کہ (غزوہ بدر کے موقع پر) جب مسلمان اور کفار ایک دوسرے کے مقابل ہوئے تو رسول اللہ صلی اللہ علیہ وسلم نے مٹی کی ایک مٹھی بھری اور کفار کی طرف پھینکی اور ساتھ یہ بھی فرمایا: کفار کے چہرے بر باد ہو گئے۔ وہ مٹھی بھر مٹی تمام کفار کی آنکھوں میں پڑی۔ صحابہ کرام رضی اللہ عنہم نے آگے بڑھ کر ان کفار کو قتل بھی کیا اور انہیں قیدی بھی بنایا۔ رسول اللہ صلی اللہ علیہ وسلم کے مٹی پھینکنے کی وجہ سے کفار کو شکست ہوئی۔ اس موقع پر اللہ تعالیٰ نے یہ آیت نازل فرمائی جب آپ نے خاک کی مٹھی پھینکی، تو آپ نے نہیں پھینکی تھی لیکن اللہ تعالیٰ نے پھینکی تھی۔

کیا آپ قرآن کریم کا حق ادا کرتے ہیں؟

قرآن کریم کے پانچ بنیادی حقوق ہیں؛ جن کو ادا کرنا ہر مسلمان کے ذمے ہے:

- قرآن کریم پر ایمان لانا۔
- قرآن کریم کو درست انداز میں پڑھنا۔
- قرآن کریم کو سمجھنا۔
- قرآن کریم پر عمل کرنا۔
- قرآن کریم کی تبلیغ کرنا۔

آئیں! عہد کریں کہ ہم قرآن کریم کو تجوید کے ساتھ پڑھنا سیکھیں گے اور صحیح العقیدہ علماء کرام سے قرآن کریم کو سمجھ کر اس پر عمل بھی کریں گے۔

مکی اور مدنی آیات کی تعین

مکی آیات سے مراد وہ آیات ہیں جو آپ صلی اللہ علیہ وسلم کے بغرضِ ہجرت مدینہ منورہ پہنچنے سے پہلے نازل ہوئیں اور مدنی آیات سے مراد وہ آیات ہیں جو آپ صلی اللہ علیہ وسلم کے بغرضِ ہجرت مدینہ منورہ پہنچنے کے بعد نازل ہوئیں۔

مکی و مدنی سورتوں کی تعین کے قواعد:
بعض قواعد کلی ہیں اور بعض اکثری۔

قواعدِ کلیہ:

1: جن سورتوں میں لفظ **کَلَّا** آیا ہے وہ مکی ہیں، اور یہ لفظ پندرہ سورتوں میں آیا ہے جو قرآن کریم کے آخری نصف میں ہیں۔ ان کے نام درج ذیل ہیں:

سُورَةُ الشُّعْرَاءِ	سُورَةُ الْمُؤْمِنُونَ	سُورَةُ مَرْيَمَ
سُورَةُ الْمُدَّثِّرِ	سُورَةُ الْمَعَارِجِ	سُورَةُ سَبَّا
سُورَةُ عَبَّاسَ	سُورَةُ النَّبِيِّ	سُورَةُ الْقِيَمَةِ
سُورَةُ الْفَجْرِ	سُورَةُ الْمُطَفَّفِينَ	سُورَةُ الْإِنْفَطَارِ
سُورَةُ الْهُمَزَةِ	سُورَةُ التَّكَاثُرِ	سُورَةُ الْعَلَقَ

2: ہر وہ سورت جس میں کوئی آیت سجدہ ہو وہ مکی ہے۔ اس قاعدے کی رو سے سورۃ الحجؑ مکی ہے لیکن اگر اس مدنی قرار دیا جائے جیسا کہ بعض صحابہ و تابعین سے مروی ہے تو سورۃ الحجؑ اس قاعدہ سے مستثنی ہو گی۔

3: وہ سورت جس میں حضرت آدم علیہ السلام اور ابليس کا ذکر ہے وہ مکی ہے، سو اسے سورۃ البقرۃ کے کہ یہ مدنی ہے۔

4: وہ سورتیں جن میں جہاد یا اس کے احکامات کا ذکر ہے، وہ مدنی ہیں۔

5: وہ سورتیں جن میں منافقین کا ذکر ہے وہ مدنی ہیں۔ بعض علماء نے اس قاعدہ سے سورۃ العنكبوت کو مستثنی کیا

ہے، لیکن تحقیقی بات یہ ہے کہ سورۃ العنكبوت بحیثیت مجموعی کمی ہے مگر جن آیات میں منافقین کا ذکر ہے وہ آیات مدنی ہیں۔

قواعدِ کثریہ:

- 1: کمی سورتوں میں عموماً خطاب **يَأَيُّهَا النَّاسُ** سے ہوتا ہے اور مدنی میں **يَأَيُّهَا الَّذِينَ أَمْنُوا** سے۔
- 2: کمی آیات اور سورتیں عموماً چھوٹی اور مدنی آیات اور سورتیں عام طور پر طویل ہوتی ہیں۔
- 3: کمی سورتوں میں زیادہ تر توحید، رسالت، آخرت کے اثبات، حشر و نشر، آپ علیہ السلام کو تسلی اور اقوام سابقہ کے حالات کا ذکر ہوتا ہے اور مدنی سورتوں میں خاندانی و تمدنی قوانین، جہاد و قتال کے احکام اور حدود و فرائض کا بیان ہوتا ہے۔
- 4: کمی سورتوں میں عموماً خطاب بت پرستوں سے ہوتا ہے اور مدنی سورتوں میں اہل کتاب اور منافقین سے۔
- 5: کمی سورتوں کا اندازِ عظیم الشان ہوتا ہے ان میں استعارات، تشبیہات اور ذخیرہ الفاظ کی کثرت ہوتی ہے جبکہ مدنی سورتوں کا اندازِ بیان سادہ ہوتا ہے۔

نزول کے وقت اور مقام کے اعتبار سے قرآنی آیات کی اقسام:

- نہاری:** وہ آیات جو دن کے وقت نازل ہوئیں۔
- لیلی:** وہ آیات جو رات کے وقت نازل ہوئیں۔
- صیفی:** وہ آیات جو موسم گرم میں نازل ہوئیں۔
- شتوی:** وہ آیات جو موسم سرما میں نازل ہوئیں۔
- فراشی:** وہ آیات جو نبی کریم صلی اللہ علیہ وسلم پر اس وقت نازل ہوئیں جب آپ اپنے بستر مبارک پر تھے۔
- سماؤی:** وہ آیات جو آپ صلی اللہ علیہ وسلم پر مراجع کے موقع پر آسمانوں پر نازل ہوئیں۔

سبعہ احرف کا مختصر تعارف

حضرت عمر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:
 إِنَّ هَذَا الْقُرْآنَ أُنزِلَ عَلَى سَبْعَةِ أَحْرَفٍ فَاقْرِءُهُ مَا تَيَسَّرَ مِنْهُ.

صحیح البخاری: رقم الحدیث: 4992

ترجمہ: یہ قرآن سات حروف پر نازل کیا گیا ہے، جو ان میں سے تمہارے لیے آسان ہو، اس طریقے پر پڑھا کرو۔
 فائدہ: یہ حدیث مبارک متواتر ہے۔

سبعہ احرف سے مراد:

حدیث میں ”حروف کے اختلاف“ سے مراد ”قراءتوں کا اختلاف“ ہے اور سات حروف سے مراد ”اختلاف قراءات“ کی سات نوعیتیں ہیں، چنانچہ قراءتیں تو اگرچہ سات سے زائد ہیں لیکن ان قراءتوں میں جو فرق پائے جاتے ہیں وہ سات قسم کے ہیں۔ ائمہ تفسیر اس بات پر تو متفق ہیں کہ حدیث میں ”سات حروف“ سے مراد اختلاف قراءات کی سات نوعیتیں ہیں لیکن ان نوعیتوں کی تعین میں ان حضرات کے اقوال میں تھوڑا تھوڑا فرق ہے۔

اس معاملہ میں سب سے زیادہ مستحکم اور جامع قول امام فخر الدین محمد بن عمر الرازی الشافعی رحمہ اللہ کا ہے۔
 آپ فرماتے ہیں کہ قراءات کا اختلاف سات اقسام میں مخصر ہے۔

1: اسماء کا اختلاف:

جس میں واحد، تثنیہ، جمع اور تذکیر و تائیث دونوں قسم کا اختلاف داخل ہے۔ اس کی مثال سورۃ الانعام کی آیت 115 وَتَبَثُّ كَلِمَتُ رَبِّكَ ہے جبکہ ایک قراءۃ میں وَتَبَثُّ كَلِمَتُ رَبِّكَ بھی پڑھا گیا ہے۔

2: افعال کا اختلاف:

کسی قراءۃ میں صیغہ ماضی ہو، کسی میں مضارع اور کسی میں امر۔ اس کی مثال سورۃ سبا آیت نمبر 19 رَبَّنَا بَعْدُ بَيْنَ أَسْفَارِنَا ہے جبکہ ایک قراءۃ میں اس کی جَمَرَبَّنَا بَعْدَ بَيْنَ أَسْفَارِنَا بھی آیا ہے۔

3: وجہِ اعراب کا اختلاف:

جس میں اعراب یا حرکات مختلف قراءات میں مختلف ہوں۔ اس کی مثال سورۃ البقرۃ آیت نمبر 282 وَ لَا يُضَارُ كَاتِبٌ ہے جبکہ ایک قراءۃ میں اس کو وَ لَا يُضَارُ كَاتِبٌ پڑھا گیا ہے۔ اور سورۃ البروج آیت نمبر 15 ذُو الْعَرْشِ الْمَجِيدُ ہے جبکہ ایک قراءۃ میں اس کو ذُو الْعَرْشِ الْمَجِيدِ پڑھا گیا ہے۔

4: الفاظ کی بیشی کا اختلاف:

ایک قراءۃ میں کوئی لفظ کم اور دوسری میں زیادہ ہو۔ اس کی مثال سورۃ التوبۃ آیت نمبر 100 جَنْتٍ تَجْرِي تَحْتَهَا الْأَنْهَرُ ہے جبکہ ایک قراءۃ میں جَنْتٍ تَجْرِي مِنْ تَحْتِهَا الْأَنْهَرُ پڑھا گیا ہے۔ اسی طرح سورۃ اللیل آیت نمبر 3 وَ مَا خَلَقَ الذَّكَرَ وَ الْأُنْثَى ہے جبکہ ایک قراءۃ میں وَ الذَّكَرُ وَ الْأُنْثَى ہے اور اس میں وَ مَا خَلَقَ کا لفظ نہیں ہے۔

5: تقدیم و تاخیر کا اختلاف:

ایک قراءۃ میں کوئی لفظ مقدم اور دوسری میں وہ لفظ مؤخر ہو۔ اس کی مثال سورۃ ق آیت نمبر 19 وَ جَاءَتْ سَكُرَةُ الْمَوْتِ بِالْحَقِّ ہے جبکہ ایک قراءۃ میں وَ جَاءَتْ سَكُرَةُ الْحَقِّ بِالْمَوْتِ پڑھا گیا ہے۔

6: بد لیت کا اختلاف:

ایک قراءۃ میں ایک لفظ ہے اور دوسری قراءۃ میں اس کی جگہ دوسر لفظ۔ اس کی مثال سورۃ الحجرات آیت نمبر 6 يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ يُنَبِّئُكُمْ فَتَبَيَّنُوا ہے جبکہ ایک قراءۃ میں فَتَبَيَّنُوا پڑھا گیا ہے۔

7: لہجوں کا اختلاف:

جس میں تغییم، ترقیت، امالہ، قصر، مد، اظہار اور ادغام وغیرہ کے اختلافات شامل ہیں۔ مثلاً مُوسیٰ۔ ایک قراءۃ میں امالہ کے ساتھ مُوسیٰ ہے جبکہ دوسری قراءۃ میں مُوسیٰ بغیر امالہ کے ہے۔

لہجوں کے اختلاف میں جن اصطلاحات کا ذکر کیا گیا ہے، ان کی مکمل تفصیل تو قراءات کی کتابوں میں موجود ہے۔ یہاں ہم ان کا مختصر ساتھ اشارہ کروادیتے ہیں:

تفخیم: حروف کو موٹا کر کے پڑھنا۔

ترقیق: حروف کو باریک کر کے پڑھنا۔

مالہ: الف کو یاء؛ اور فتحہ کو کسرہ کی طرف جھکا کر پڑھنا۔

قصر: یہ مد کی مقدار ہے جس میں ایک الف کے برابر مد ہوتی ہے۔

مد: مدد اور حروف لین پر آواز کو کھینچنا۔

اظہار: کسی بھی حرف کو ظاہر کر کے پڑھنا۔

ادغام: دو حروف کو ملا کر مشدّد کر کے پڑھنا۔

سبعہ احراف اور اختلافاتِ قراءات کے فوائد

- سبعہ احراف یا اختلاف قراءات کے کئی فائدے ہیں مثلاً:
- تلاوت میں آسانی ہوتی ہے۔
- قرآنی آیات کی تفسیر اور معانی میں نئے نئے نکات سامنے آتے ہیں۔
- قرائتیں زیادہ ہونے کی وجہ سے لغاتِ عرب کا تحفظ ہوتا ہے۔
- قرآن کریم ایک مُعجزہ کتاب ہے۔ سبعہ احراف سے اس اعجازِ قرآنی کے چیلنج میں مزید توسع ہوتا ہے۔

تاریخ جمع و حفاظتِ قرآن

قرآن کریم کی جمع و تدوین کے تین مراحل ہیں:

پہلا مرحلہ: عہدِ نبوی صلی اللہ علیہ وسلم میں:

قرآن کریم چونکہ تین سال کے عرصے میں تھوڑا تھوڑا کر کے نازل ہوا، اس لیے ابتداء میں ایک ہی مرتبہ اس کو کتابی شکل میں لکھنا ممکن نہیں تھا۔ جب کوئی آیت مبارکہ نازل ہوتی تو نبی کریم صلی اللہ علیہ وسلم صحابہ کرام رضی اللہ عنہم سے فرماتے کہ اس کو فلاں سورت میں فلاں آیت کے بعد فلاں جگہ پر لکھ دو۔ قرآن کریم کی تدوین اور حفاظت نبی کریم صلی اللہ علیہ وسلم ہی کے دور سے شروع ہو گئی تھی۔

نبی کریم صلی اللہ علیہ وسلم کے بعد حفاظتِ قرآن کا سب سے پہلا مأخذ صحابہ کرام رضوان اللہ علیہم اجمعین کے مبارک سینے تھے۔ نبی کریم صلی اللہ علیہ وسلم نے قرآن کریم کو لکھوا یا بھی اور صحابہ کرام رضی اللہ عنہم کو یاد بھی کروایا۔ آپ علیہ الصلوٰۃ والسلام کی زندگی میں ہی کئی صحابہ کرام رضی اللہ عنہم قرآن کریم کے مکمل حافظ ہو چکے تھے۔ صحابہ کرام آپ علیہ الصلوٰۃ والسلام کی سرپرستی میں قرآن کریم کو یاد بھی کرتے اور اس کے معانی اور مطالب کو بھی سمجھتے تھے۔ آپ صلی اللہ علیہ وسلم نے اپنی حیات مبارکہ کے آخری سال جبریل امین کے ساتھ مکمل قرآن کریم کا دور بھی کیا تھا۔

دورِ نبوی میں جمع قرآن کی اہم خصوصیات درج ذیل ہیں:

(1): قرآن کریم کا جو حصہ نازل ہوتا سے فوراً تحریر کر لیا جاتا۔

(2): یہ تحریر کبھی جانور کے کندھے کی ہڈی پہ ہوتی، کبھی کاغذ پہ، کبھی چڑپے، کبھی پتھر کی سلوں پہ اور کبھی بانس کے پارچوں پہ۔

(3): قرآن مجید متفرق طور پر تحریر کیا گیا تھا لیکن ایک جلد میں جمع نہیں تھا۔

آپ صلی اللہ علیہ وسلم کے کاتبین و حی مقرر تھے۔ جو قرآن کریم لکھا کرتے تھے۔ امام ابو عبد اللہ محمد بن اسما علیل البخاری رحمہ اللہ (ت 256ھ) روایت نقل کرتے ہیں:

عَنِ الْبَرَاءِ رَضِيَ اللَّهُ عَنْهُ قَالَ لَيْلَةً زَلَّتِ لَهُ لَا يَسْتَوِي الْقَعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجْهُدُونَ فِي سَبِيلِ اللَّهِ قَالَ النَّبِيُّ صَلَّى اللَّهُ عَلَيْهِ وَسَلَّمَ: "اْدْعُ لِي زَيْدًا وَلِيَجِئُ بِاللَّوْحِ وَالدَّوَاهَةِ وَالْكَتِيفِ أَوَ الْكَتِيفِ وَالدَّوَاهَةِ ثُمَّ قَالَ: اْكُتُبْ لَا يَسْتَوِي الْقَعِدُونَ" الآية

صحیح البخاری: رقم المحدث 4990

ترجمہ: حضرت براء بن عازب رضی اللہ عنہ سے مروی ہے کہ جب آیت کریمہ لَا يَسْتَوِي الْقَعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجْهُدُونَ فِي سَبِيلِ اللَّهِ نازل ہوئی تو اللہ کے نبی صلی اللہ علیہ وسلم نے مجھے فرمایا کہ زید کو میرے پاس بھیجو، وہ تختختی، دوات اور (کسی بڑے جانور کے) کندھے کی صاف ہڈی لے کر آئے۔ یا پھر یوں فرمایا کہ (کسی بڑے جانور کے) کندھے کی صاف ہڈی اور دوات لے کر میرے پاس آئے۔ (چنانچہ میں ان کو بلا کر لے آیا۔ آپ صلی اللہ علیہ وسلم نے ان سے) فرمایا: لکھو! لَا يَسْتَوِي الْقَعِدُونَ

حافظ ابو الفضل شہاب الدین احمد بن علی ابن حجر العسقلانی الشافعی رحمہ اللہ (ت 852ھ) فرماتے ہیں:

وَقَدْ كَانَ الْقُرْآنُ كُلُّهُ كُتِبَ فِي عَهْدِ النَّبِيِّ صَلَّى اللَّهُ عَلَيْهِ وَسَلَّمَ لِكِنْ غَيْرُ مَجْمُوعٍ فِي مَوْضِعٍ وَاحِدٍ

فتح الباری شرح صحیح البخاری: ج 9 ص 12 کتاب فضائل القرآن باب جمع القرآن

ترجمہ: قرآن کریم مکمل طور پر نبی اکرم صلی اللہ علیہ وسلم کے دور مبارک میں لکھا گیا تھا لیکن ایک جگہ جمع نہیں تھا۔

دوسری مرحلہ: عہدِ صدقی رضی اللہ عنہ میں:

آپ علیہ الصلوٰۃ والسلام کی وفات کے وقت مکمل قرآن کریم ایک ہی جگہ پر کتابی صورت میں جمع نہیں تھا بلکہ مختلف صفحات اور مختلف جگہوں پر الگ الگ لکھا ہوا تھا۔ نبی کریم صلی اللہ علیہ وسلم کی وفات کے بعد حضرت ابو بکر صدیق رضی اللہ تعالیٰ عنہ کے دور خلافت میں جنگ یامہ میں کئی قراء صحابہ کرام کے شہید ہو جانے کے بعد حضرت عمر رضی اللہ عنہ کی رائے اور دیگر صحابہ کرام رضی اللہ عنہم کے باہمی مشورے اور اتفاق کے ساتھ قرآن کریم کو ایک جگہ پر مکمل طور پر لکھوا یا گیا تاکہ تمام آیات جو کسی بھی جگہ پر محفوظ ہوں ان سب کو ایک جگہ جمع کر لیا جائے۔

عہدِ صدقی کے جمع قرآن کی اہم خصوصیات درج ذیل ہیں:

- (1): اس جمع کا محرک جنگِ یمامہ میں کثیر حفاظ کا شہید ہونا تھا۔ حضرت عمر رضی اللہ عنہ کے بار بار کہنے پر حضرت ابو بکر صدیق رضی اللہ عنہ اس کام پر راضی ہوئے۔
- (2): کتابتِ قرآن کا یہ کام حضرت زید بن ثابت رضی اللہ عنہ (انصاری صحابی) کے سپرد کیا گیا۔ انہوں نے قرآنی آیات کو جانور کے کندھے کی ہڈی، کاغذ، چھڑے، پتھر کی سلوں، بانس کے پارچوں اور لوگوں کے سینوں سے جمع کیا۔
- (3): یہ اعلان کر دیا گیا کہ جس کے پاس جو آیت لکھی ہوئی ہے وہ حضرت زید بن ثابت رضی اللہ عنہ کے پاس لائے۔
- (4): حضرت زید بن ثابت رضی اللہ عنہ کے پاس لوگ جو آیات لاتے تو آپ رضی اللہ عنہ پہلے اپنی یادداشت سے ان آیات کی توثیق کرتے، پھر حضرت عمر رضی اللہ عنہ توثیق کرتے، پھر ان آیات پر دو گواہ طلب کیے جاتے۔ جب گواہ گواہی دیتے؛ تب ان آیات کو مصحف میں تحریر کیا جاتا۔ پھر مختلف صحابہ کرام کے پاس موجود قرآن کریم کی آیات کے مجموعے کے ساتھ اس کا تقابل کیا جاتا۔ الغرض انتہائی احتیاط کے ساتھ قرآن کریم کی جمع و تدوین کا کام مکمل ہوا۔
- (5): قرآن مجید کو صرف کاغذ پر لکھا گیا۔
- (6): مکمل ایک جگہ پر لکھ دیا گیا۔
- (7): سورتوں کو باقاعدہ ترتیب دی گئی لیکن ہر سورت الگ الگ صحیفہ میں لکھی ہوئی تھی، تمام سورتیں ایک صحیفہ میں یکجا نہیں تھیں۔
- (8): اس مصحف میں یہ ترتیب رکھی گئی کہ اگر کوئی لفظ لغتِ قریش اور دیگر قبائل کی لغات میں ایک جیسے رسم الخط پر لکھا جاتا ہو تو اسے ایک ہی رسم الخط پر لکھا گیا اور جہاں لغتِ قریش اور دیگر قبائل کی لغات میں فرق تھا تو سب لغات (لغتِ قریش اور دیگر قبائل کی لغات) کو باقی رکھا گیا۔
- (9): اس کا ایک ہی نسخہ تیار ہوا جو حضرت ابو بکر صدیق رضی اللہ عنہ کے پاس رہا۔ آپ رضی اللہ عنہ کی وفات کے بعد وہ حضرت عمر رضی اللہ عنہ کے پاس رہا اور ان کی شہادت کے بعد امام المؤمنین حضرت حفصہ رضی اللہ عنہا کے

پاس رہا۔

(10): یہ مصحف تیار ہو گیا تو حضرت ابو بکر رضی اللہ عنہ نے اس کو اپنے پاس محفوظ کر لیا۔ اور یہ مصحف حضرت ابو بکر رضی اللہ عنہ کی وفات تک آپ کے پاس رہا، پھر آپ کے بعد حضرت عمر رضی اللہ عنہ کی تحویل میں آگیا اور آپ کی شہادت کے بعد یہ آپ کی بیٹی ام المومنین سیدہ حفصة بنت عمر رضی اللہ عنہما کے پاس رہا۔

تیسرا مرحلہ؛ عہدِ عثمانی رضی اللہ عنہ میں:

حضرت ابو بکر صدیق رضی اللہ تعالیٰ عنہ کے قرآن کریم کو جمع کرنے کے بعد حضرت عثمان رضی اللہ تعالیٰ عنہ کے دور میں دین اسلام دور دور کے ممالک میں پھیل چکا تھا اور وہاں کے لوگ قرآن کریم کو یاد کر رہے تھے۔ چونکہ قرآن کریم سات حروف پر نازل ہوا تھا اور صحابہ کرام رضی اللہ عنہم نے نبی کریم صلی اللہ علیہ وسلم سے مختلف قراءات میں سیکھا تھا اس لیے ہر ایک نے اپنے شاگردوں کو اپنے انداز میں پڑھایا۔ اس وجہ سے عجمی اور نو مسلم لوگوں میں جھگڑے پیش آنے لگے۔ جو دور دراز کے علاقے تھے وہاں کے لوگوں نے جس حرف کے مطابق پڑھا تھا، وہ اس کے علاوہ پڑھے جانے والے انداز کو غلط کہتے تھے۔ جب یہ خبریں حضرت عثمان رضی اللہ تعالیٰ عنہ تک پہنچیں تو آپ رضی اللہ عنہ نے قرآن کریم کو ایک مصحف میں جمع کرنے کا مشورہ دیا۔ آپ نے فرمایا کہ ہم تمام لوگوں کو ایک مصحف پر جمع کر دیتے ہیں تاکہ کوئی اختلاف نہ پیش آئے۔ تمام صحابہ کرام نے اس رائے کو پسند فرمایا۔ قرآن کریم کو ایک مصحف میں جمع کیا گیا لیکن اس میں فقط اور حرکات نہیں لگائی گئیں تاکہ تمام لغات اس میں جمع ہو سکیں اور ہر ایک کے مطابق پڑھا جاسکے۔

عہدِ صدیقی کے جمع قرآن کی اہم خصوصیات درج ذیل ہیں:

(1): اس جمع کا محرك حضرت عثمان رضی اللہ عنہ کے دور میں پیش آیا۔ حضرت حذیفہ بن یمان رضی اللہ عنہ آرمینیہ اور آذربائیجان کے محاذ پر جہاد میں مشغول تھے۔ انہوں نے وہاں لوگوں میں قراءتِ قرآن کے سلسلے میں اختلاف دیکھا۔

(2): حضرت حذیفہ بن یمان رضی اللہ عنہ؛ حضرت عثمان رضی اللہ عنہ کی خدمت میں مدینہ منورہ حاضر ہوئے۔ اس اختلاف کی بابت عرض کی کہ اس صورت حال کو کنٹرول کیا جائے ورنہ آئندہ چل کر یہود و نصاریٰ کے اختلاف

کی طرح ہو جائے گا جنہوں نے اپنی کتاب میں اختلاف کیا۔

(3): سات حروف جن پر قرآن نازل ہوا تھا وہ عرب میں تو کم باعث اختلاف بنے لیکن جب اسلام پھیلا اور عجم میں پہنچا تو اب اختلاف زیادہ ہوا۔

(4): حضرت عثمان رضی اللہ عنہ نے حضرت حفصہ رضی اللہ عنہا کے پاس قاصد بحیث کروہ مصحف منگوالیا جو حضرت عمر رضی اللہ عنہ کی شہادت کے بعد حضرت حفصہ رضی اللہ عنہا کے پاس موجود تھا۔

(5): حضرت عثمان رضی اللہ عنہ نے چار کنیتی تشکیل دی:

۱۔ حضرت زید بن ثابت رضی اللہ عنہ (انصاری صحابی)

۲۔ حضرت عبد اللہ بن زیبر رضی اللہ عنہ (مہاجر قریش)

۳۔ حضرت سعید بن العاص رضی اللہ عنہ (مہاجر قریش)

۴۔ حضرت عبد الرحمن بن حارث بن ہشام رضی اللہ عنہ (مہاجر قریش)

(6): اس کمیٹی کو حکم دیا کہ اس نسخہ کو (جو حضرت حفصہ رضی اللہ عنہا سے منگوالیا گیا تھا) سامنے رکھ کر قرآن مجید کو جمع کریں۔

(7): جمع قرآنی کے سلسلے میں اسی طرز کو دوبارہ اختیار کیا گیا جو حضرت ابو بکر صدیق رضی اللہ عنہ کے دور میں اختیار کیا گیا تھا کہ لوگوں سے وہ آیات دوبارہ جمع کی گئیں جو ان کے پاس موجود تھیں۔ یہ حضرات پہلے اپنے حافظے سے ان آیات کی توثیق کرتے، پھر لوگوں سے اس پر گواہ طلب کرتے، پھر مصحف میں درج کرتے۔

(8): جہاں لغت قریش اور دیگر قبائل کی لغات میں اختلاف تھا ان کو اس مصحف میں ختم کر دیا گیا، صرف لغت قریش کو (مع رسم الخط) باقی رکھا گیا۔

(9): تمام سورتوں کو ایک صحیفہ میں مرتب کیا گیا۔

(10): اس مصحف کے پانچ یا سات نسخے تیار کیے گئے جو اسلامی سلطنت کے بڑے شہروں میں بھیج دیے گئے۔

(11): حضرت حفصہ رضی اللہ عنہا کو ان کا مصحف واپس کر دیا گیا۔

(12): یہ اعلان کر دیا گیا کہ اس نسخہ کے علاوہ باقی نسخے جلا دیے جائیں۔

امام ابو عبد اللہ محمد بن اسماعیل البخاری رحمہ اللہ (ت 256ھ) روایت نقل کرتے ہیں:

إِنْ حُذَيْفَةَ بْنِ الْيَمَانِ رَضِيَ اللَّهُ عَنْهُ قَدِيمٌ عَلَى عُثْمَانَ رَضِيَ اللَّهُ عَنْهُ وَكَانَ يُغَازِي أَهْلَ الشَّامِ فِي فَتْحِ إِرْمِينِيَّةَ وَأَذْرِبِيْجَانَ مَعَ أَهْلِ الْعَرَاقِ فَأَفْرَغَ حُذَيْفَةَ اخْتِلَافَهُمْ فِي الْقِرَاءَةِ فَقَالَ حُذَيْفَةَ لِعُثْمَانَ: يَا أَمِيرَ الْمُؤْمِنِينَ! أَدْرُكْ هَذِهِ الْأُمَّةَ قَبْلَ أَنْ يَخْتَلِفُوا فِي الْكِتَابِ اخْتِلَافُ الْيَهُودِ وَالنَّصَارَى فَأَرْسَلَ عُثْمَانُ إِلَى حَفْصَةَ أَنَّ أَرْسِلِي إِلَيْنَا بِالصُّحْفِ نَسَخُهَا فِي الْمَصَاحِفِ ثُمَّ نَرُدُّهَا إِلَيْكِ فَأَرْسَلَتْ بِهَا حَفْصَةُ إِلَى عُثْمَانَ فَأَمَرَ رَزِيدَ بْنَ ثَابِتٍ وَعَبْدَ اللَّهِ بْنَ الْزُّبِيرِ وَسَعِيدَ بْنَ الْعَاصِ وَعَبْدَ الرَّحْمَنِ بْنَ الْحَارِثِ بْنِ هِشَامٍ فَنَسَخُوهَا فِي الْمَصَاحِفِ وَقَالَ عُثْمَانُ لِلرَّهْطِ الْقُرَشِيِّينَ الْثَّلَاثَةِ: إِذَا اخْتَلَفْتُمْ أَنْتُمْ وَرَزِيدُ بْنُ ثَابِتٍ فِي شَيْءٍ مِنَ الْقُرْآنِ فَاكُتُبُوهُ بِلِسَانِ قُرْيُشٍ فَإِنَّمَا نَزَّلَ بِلِسَانِهِمْ، فَفَعَلُوا حَتَّىٰ إِذَا نَسَخُوا الصُّحْفَ فِي الْمَصَاحِفِ رَدَّ عُثْمَانُ الصُّحْفَ إِلَى حَفْصَةَ وَأَرْسَلَ إِلَى كُلِّ أُفْقٍ بِصُحْفٍ مِمَّا نَسَخُوا وَأَمْرَ بِمَا سِوَاهُ مِنَ الْقُرْآنِ فِي كُلِّ صَحِيفَةٍ أَوْ مُضَحِّفٍ أَنْ يُحْرَقَ.

صحیح البخاری: رقم الحدیث 4987

ترجمہ: حضرت حذیفہ بن یمان رضی اللہ عنہ حضرت عثمان رضی اللہ عنہ کی خدمت میں حاضر ہوئے۔ یہ وہ زمانہ تھا کہ جب حضرت عثمان رضی اللہ عنہ آرمینیہ اور آذربایجان کی فتح کے سلسلے میں شام کے غازیوں کے لیے جنگی و عسکری تیاریوں میں مصروف تھے تاکہ وہ اہل عراق کو ساتھ لے کر جنگ کریں۔ حضرت حذیفہ رضی اللہ عنہ لوگوں کے اختلاف قراءات کے سلسلے میں بہت پریشان تھے۔ حضرت حذیفہ بن یمان رضی اللہ عنہ نے (مدینہ آکر) حضرت عثمان رضی اللہ عنہ سے عرض کی: اے امیر المومنین! اس سے پہلے کہ یہ امت بھی یہود و نصاریٰ کی طرح کتاب اللہ میں اختلاف کرے آپ اس معاملے کو سنبھالیے! (اور سارا واقعہ عرض کیا کہ لوگ ایک دوسرے کے سامنے یوں کہہ رہے ہیں کہ میری قراءات آپ کی قراءات سے بہتر ہے) چنانچہ حضرت عثمان رضی اللہ عنہ نے سیدہ حفصة بنت عمر رضی اللہ عنہما کی خدمت میں اپنا قاصد بھیجا کہ وہ صحائف (جو حضرت ابو بکر رضی اللہ عنہ نے سرکاری طور پر جمع کرائے تھے اور حضرت عمر رضی اللہ عنہ کی شہادت کے بعد آپ کے پاس ہیں) ہمیں دے دیجیے، ہم انہیں دیگر مصاحف میں نقل کر کے آپ کو واپس کر دیں گے۔ حضرت حفصة رضی اللہ عنہا نے وہ مصاحف حضرت عثمان

رضی اللہ عنہ کے پاس بھیج دیے۔ حضرت عثمان رضی اللہ عنہ نے حضرت زید بن ثابت رضی اللہ عنہ، حضرت عبد اللہ بن زبیر، حضرت سعید بن العاص اور حضرت عبد الرحمن بن حارث بن ہشام رضی اللہ عنہم کو حکم دیا کہ ان صحیفوں (جو حضرت ابو بکر رضی اللہ عنہ نے سرکاری طور پر جمع کرائے تھے) کو مصاحف میں نقل کریں۔ حضرت عثمان رضی اللہ عنہ نے تینوں قریشیوں کو فرمایا کہ جب آپ کا حضرت زید بن ثابت کے ساتھ کسی لفظ میں (قراءت مع رسم الخط) کا اختلاف ہو جائے تو اسے قریش کی لغت (مع رسم الخط) کے مطابق لکھنا۔ کیونکہ قرآن کریم (اولاً) قریش کی زبان میں نازل ہوا تھا۔ چنانچہ ان حضرات نے ایسا ہی کیا۔ جب تمام صحائف کو مختلف مصاحف میں نقل کر لیا گیا تو حضرت عثمان رضی اللہ عنہ نے وہ سارے صحینے سیدہ حفصہ رضی اللہ عنہا کو واپس کر دیے اور ریاست مدینہ کے ماتحت سلطنتوں میں اس کا ایک ایک نسخہ بھیج دیا اور حکم دیا کہ اس کے علاوہ اگر قرآن کریم کسی صحیفے میں یا مصحف میں لکھا ہو تو اسے جلا دیا جائے۔

نوط:

بعض روایات میں ہے کہ ان مصاحف کو جلانے سے پہلے دھویا گیا تھا۔

تلاؤت قرآن میں سہولت کے مراحل

نقاط اور حرکات:

اہل عرب کے لیے تو بغیر نقطوں اور اعراب کے پڑھنا مشکل نہیں تھا لیکن غیر عربوں کے لیے یہ کام مشکل تھا۔ اسی سہولت کے پیش نظر قرآن کریم پر حرکات لگائی گئیں البتہ وہ حرکات آج کل کی حرکات کی طرح نہیں تھیں بلکہ نقطوں کے ذریعے لکھی جاتی تھیں۔

یہ جو حرکات کی معروف علامات ہیں، یعنی زبر، زیر، پیش، تنویں، سکون وغیرہ؛ وہ بعد میں وضع کی گئیں۔

اور نقطوں اور حرکات کا یہ کام بعض روایات کے مطابق حضرت علی رضی اللہ تعالیٰ عنہ کے شاگرد ابوالاسود دکلی نے حضرت علی رضی اللہ تعالیٰ عنہ کی سرپرستی میں کیا اور بعض روایات کے مطابق حجاج بن یوسف نے یہ کام اپنے دور

میں کروایا۔

احزاب یا منزليں:

صحابہ کرام رضی اللہ عنہ کا معمول تھا کہ وہ ہر ہفتے میں قرآن کریم کو مکمل کرتے تھے اسی مقصد کے لیے قرآن کریم کی ایک مخصوص مقدار مقرر کر لیتھی جسے منزل یا حزب کہا جاتا تھا۔ یہ قرآن کریم کی سات منزلیں ہیں جو تلاوت قرآن کی سہولت کے لیے مقرر کی گئی ہیں۔

پارے:

قرآن کریم کے تیس پارے بھی تعلیم اور تدریس کی سہولت کے لیے ترتیب دیے گئے ہیں۔ قرآن کریم کو تیس پاروں یا اجزاء کے برابر حصوں میں تقسیم کیا گیا ہے۔ اور یہ ترتیب بھی صحابہ کرام رضی اللہ عنہم کے دور کے بعد سے چلی آرہی ہے۔

رکوع:

قرآن کریم کی ایک اور علامت رکوع ہے جہاں پر معنی اور مفہوم کے اعتبار سے ایک بات ختم ہوئی وہاں "ع" کی علامت بنادی گئی تاکہ ایک بات مکمل ہو جائے اور اس کے بعد رکوع کیا جاسکے۔

رموز او قاف:

قرآن کریم کی تلاوت میں آسانی کے لیے ایک کام یہ کیا گیا کہ آیات کے درمیان میں کچھ ایسی علامات لگائیں جن سے یہ معلوم ہو کہ کس جگہ پر وقف کرنا ہے۔ تاکہ اہل عرب کے علاوہ غیر عرب لوگ بھی قرآن کریم کی تلاوت کرتے ہوئے آسانی سے صحیح جگہ پر وقف کر سکیں۔ ان علامات کو رموز او قاف کہا جاتا ہے۔ ان علامات کے ذریعے اس بات کو سمجھنا آسان ہو جاتا ہے کہ کس جگہ پر رکنا ضروری ہے کس جگہ پر رکنا اور نہ رکنا دونوں طرح صحیح ہے اور کس جگہ پر ملا کر پڑھنا ضروری ہے۔ اگر ان امور کا خیال نہ رکھا جائے تو معنی بدل جانے کا اندیشہ ہوتا ہے۔ قرآن کریم کے اکثر نسخوں کے آخر میں ان علامات کی تفصیل لکھی ہوتی ہے۔

سبعہ عشرہ قراءات

عربی میں سبعہ کا معنی ہے: سات اور عشرہ کا معنی ہے: دس۔ قراءہ سبعہ یا سمات قراءہ: ان قراءات کو کہا جاتا ہے جن سے قرآن کریم کی قراءات کے سلسلہ میں متعدد روایات وارد ہوئی ہیں۔ ان روایات میں بعض جگہوں پر کلمات، حرکات (زبر، زیر، پیش)، معروف و مجهول وغیرہ کا اختلاف پایا جاتا ہے۔ ان قراءات کے نام یہ ہیں:

قراءہ سبعہ:

[1]: قاری عبد اللہ بن عامر بن یزید الیخصی الدمشقی الشامی رحمہ اللہ (ت 118ھ)

آپ کی قراءات کو روایت کرنے والے دوراوی یہ ہیں:

۱... امام عبد اللہ بن احمد بن بشیر بن ذکوان القرشی الدمشقی رحمہ اللہ (ت 242ھ)

۲... امام ابوالولید ہشام بن عمار بن نصیر بن میسرۃ اسلمی الدمشقی رحمہ اللہ (ت 245ھ)

[2]: قاری ابو معبد عبد اللہ بن کثیر بن عمرو الداری الکمکی رحمہ اللہ (ت 120ھ)

آپ کی قراءات کو روایت کرنے والے دوراوی یہ ہیں:

۱.... امام احمد بن محمد بن عبد اللہ البَجْزِی رحمہ اللہ (ت 250ھ)

۲.... امام محمد بن عبد الرحمن بن محمد الکمکی المخزوی المعروف ”قبل“ رحمہ اللہ (ت 291ھ)

[3]: قاری عاصم بن أبي النجود الاسدی الکوفی رحمہ اللہ (ت 127ھ)

آپ کی قراءات کو روایت کرنے والے دوراوی یہ ہیں:

۱... امام حفص بن سلیمان بن مغیرہ بن الاسدی الکوفی رحمہ اللہ (ت 180ھ)

۲... امام ابوکبر شعبہ بن عیاش بن سالم الاسدی الکوفی رحمہ اللہ (ت 193)

[4]: قاری ابو عمر وزَبَان بن العلاء بن عمار البصری رحمہ اللہ (ت 154ھ)

آپ کی قراءات کو روایت کرنے والے دوراوی یہ ہیں:

۱... امام ابو عمر حفص بن عمر بن عبد العزیز الدوری الازدی رحمہ اللہ (ت 246ھ)

۲.... امام صالح بن زیاد بن عبد اللہ بن سوی رحمہ اللہ (ت 261ھ)

[5]: قاری حمزہ بن حبیب بن عمارة الزیات الکوفی رحمہ اللہ (ت 156ھ)

آپ کی قراءت کو روایت کرنے والے دوراوی یہ ہیں:

ا... امام ابو عیسیٰ خلاد بن خالد الشیبانی الکوفی رحمہ اللہ (ت 220ھ)

۲... امام ابو محمد خلف بن ہشام بن شعب الاسدی البغدادی البزار رحمہ اللہ (ت 229ھ)

[6]: قاری ابو رؤیم نافع بن عبد الرحمن اللیثی المدنی رحمہ اللہ (ت 169ھ)

آپ کی قراءت کو روایت کرنے والے دوراوی یہ ہیں:

ا... امام عیسیٰ بن مینا بن وزدان قالون رحمہ اللہ (ت 220ھ)

۲... امام عثمان بن سعید بن عبد اللہ ورش رحمہ اللہ (ت 197ھ)

[7]: امام ابو الحسن علی بن حمزہ الکسانی النحوی الکوفی رحمہ اللہ (ت 189)

آپ کی قراءت کو روایت کرنے والے دوراوی یہ ہیں:

ا.... ابو الحارث لیث بن خالد مروزی بغدادی رحمہ اللہ (ت 240ھ)

۲.... امام ابو عمر حفص بن عمر بن عبدالعزیز الدوری الاژدی رحمہ اللہ (ت 246ھ)

قراء ثلاثة:

ان سات قراء کرام کے علاوہ مزید تین قراء کرام ہیں جن کی قراءت تین بھی قبل اعتماد ہیں لیکن مذکورہ قراء سبعہ سے کچھ کم درجے کی ہیں۔ ان تین قراء کرام کے نام یہ ہیں:

1. ابو جعفر یزید بن القعقاع

2. یعقوب بن اسحاق الحضرمی

3. خلف بن ہشام

مذکورہ دس قراءات کے علاوہ کچھ قراءات؛ قراءاتِ شاذہ بھی ہیں۔ ان کی تفصیل علوم القرآن اور علم القراءات کی بڑی کتابوں میں ہے۔

قرآنی رسم الخط یا رسم عثمانی

قرآنِ کریم نظم اور معنی کے مجموعہ کا نام ہے۔ قرآنی الفاظ کو اصطلاح میں نظم قرآن کہا جاتا ہے۔ نظم قرآن اصل ہے اور معانی اس کے تابع ہیں۔ قرآنِ کریم کا نظم ہی فصاحت و بلاغت پر منی اس چینخ کا حامل ہے جس کی مثال پیش کرنے سے آج تک عرب و عجم عاجز رہے اور قیامت تک عاجز رہیں گے۔

قرآنِ کریم کا یہ نظم جس طرح اپنے نزول کے اعتبار سے سمعۃ الحرف کا حامل ہے، اسی طرح کتابت کے اعتبار سے بھی یہ ایک مخصوص طرز تحریر یا رسم الخط سے موصوف ہے۔ اس رسم الخط کو اصطلاح میں "رسم عثمانی" کہا جاتا ہے۔ قرآنِ کریم کے الفاظ تین چیزوں سے آراستہ ہیں: عربیت، سمعۃ الحرف اور لغتِ قریش کا رسم الخط۔ قرآنِ کریم خالص عربی زبان میں نازل ہوا ہے۔

ارشاد باری تعالیٰ ہے:

إِنَّا أَنْزَلْنَاهُ قُرْءَانًا عَرَبِيًّا لِّعَلَّكُمْ تَعْقِلُونَ

سورۃ یوسف: 2

بیشک ہم نے اس کتاب کو قرآن بنائے عربی میں نازل کیا ہے تاکہ تم سمجھ سکو۔

اس لیے قرآنِ کریم کو عربیت کے مطابق پڑھنا اور لکھنا قرآنِ کریم کی تلاوت اور کتابت کے لیے اولین شرط ہے۔ اس پر امت کا اجماع ہے کہ بغیر عربی متن کے؛ قرآنِ کریم کا کسی اور زبان میں صرف ترجمہ شائع کرنا جائز نہیں ہے۔

قرآنِ کریم کا نزول سمعۃ الحرف پر ہوا ہے یعنی اختلاف قراءات کی سات نو عیتیں جن پر متوافق اور مشوہر قراءات کی بنیاد ہے۔ قرآنِ کریم کا یہ رسم الخط بھی تو قیقی یعنی اللہ تعالیٰ کی طرف سے مقرر کردہ ہے۔ نبی کریم صلی اللہ علیہ وسلم نے قرآنِ کریم کو لغتِ قریش کے طرز کتابت میں تحریر کروایا تھا۔ مصحفِ صدقی اور مصاحفِ عثمانی میں بھی اس رسم قرآنی کا خصوصی اہتمام کیا گیا۔ قرآنِ کریم کی آخری اور حتمی جمع و تدوین چونکہ حضرت عثمان رضی اللہ عنہ کے دور میں ہوئی تھی اس لیے یہ طرز تحریر "رسم عثمانی" کے نام سے مشہور ہے۔

اس بات پر پوری امت کا اجماع ہے کہ جس طرح قرآنِ کریم میں آیات اور سورتوں کی جمع و ترتیب؛ تو قیقی

اور سماعی ہے یعنی ایسی ترتیب ہے جو رسول اللہ صلی اللہ علیہ وسلم سے اور صحابہ کرام کے اجماع سے ثابت ہے اور اس کے خلاف کرنا درست نہیں اسی طرح اس کی تلاوت اور ضابطہ کتابت بھی توقیفی اور اجماعی ہے۔ جس طرح قرآن کریم کو قراءات متواترہ اور مشورہ کے خلاف پڑھنا جائز نہیں اسی طرح رسم عثمانی کے خلاف لکھنا بھی جائز نہیں۔

مصاحف عثمانیہ ان تمام قراءات کے حامل تھے اور آج بھی کتابت کے اعتبار سے قرآن کریم کا رسم الخط مصاحف عثمانیہ کے مطابق ہونا شرط ہے۔ مثلاً "ذِلِكَ الْكِتَبُ لَا رَيْبَ فِيهِ" میں لفظ "الْكِتَبُ" کو تا پر کھڑی زبر کے ساتھ لکھنا ضروری ہے۔

رسم قرآنی یا رسم عثمانی کے موضوع پر درج ذیل کتابیں بہت اہمیت کی حامل ہیں:

ابو عمر و عثمان بن سعید الدانی ت 444ھ کی کتاب المقنع

ابو محمد قاسم بن خلف الشاطبی ت 590ھ کی منظوم کتاب: عقیلۃ

قاری رحیم بخش پانی پتی کی کتاب: الخط العثمانی فی الرسم القرآنی

خط اور رسم الخط میں فرق:

حروف تجھی کو ملا کر لفظ کی شکل بنانے کو خط کہتے ہیں۔ آسان الفاظ میں اسے فونٹ Font کہہ لیں۔

اور کن حروف کو ملا کر لکھا جائے گا اور کن کو الگ الگ۔ کوئی حرف بڑھایا جائے گا یا حذف ہو گا؛ اس انداز تحریر اور ضابطے کی پابندی کا نام رسم الخط ہے۔ اسی کو رسم عثمانی کہا جاتا ہے۔ اس سے مراد خط یعنی فونٹ نہیں ہوتا بلکہ رسم الخط ہے۔

خط یعنی فونٹ کے فرق سے لفظ کے تلفظ میں کوئی فرق نہیں ہوتا۔ مثلاً "مَلِكٌ يَوْمِ الدِّينِ" کو بعض قراءات میں "مَلِكِ يَوْمِ الدِّينِ" یعنی "میم" پر زبر کے ساتھ بھی پڑھا جاتا ہے۔ فونٹ جو بھی ہو، انداز تحریر بغیر الف کے "ملک" ہی رہے گا۔ اس کے برخلاف "مالک" لکھنا درست نہیں۔

مشق نمبر 2

درست جواب پر نشان لگائیں:

1: وحی کا الغوی معنی ہے اشارہ کرنا:

اطمینان سے آہستہ سے جلدی سے

2: متواتر اور مشہور قراءات کی تعداد ہے:

دو پانچ دس

3: حضرت موسیٰ علیہ السلام کی والدہ کی طرف وحی ہوئی:

وحی بشارت وحی رسالت وحی نبوت

4: نزول وحی کی کل صورتیں تھیں:

چھ سولہ چھتیس

5: اللہ تعالیٰ اور نبی کریم صلی اللہ علیہ وسلم کے درمیان بلا واسطہ مکالمہ ہوا:

شب بحرت فتح مکہ معراج

6: قرآن کریم کے نزول کے لیے دو طرح کے الفاظ استعمال کیے گئے ہیں:

فرقاں اور قرآن اِنزال اور تنزیل اِذار اور تبیثیر

7: ”رہص“ کہتے ہیں:

سنگ بنیاد کو سنگ مرمر کو

8: سب سے پہلی وحی کی آیات اس سورۃ میں نازل ہوئیں:

سورۃ الانس سورة الکوثر

9: مکی سورتوں کی تعداد ہے:

اٹھائیں اڑ سٹھ چھیساں

خالی جگہ پر کریں:

لفظ "کلّا" والی سورتیں قرآن کریم کے آخری میں ہیں۔

کمی سورتیں میں عموماً خطاب یا آئیہا سے ہوتا ہے اور مدینی سورتیں میں یا آئیہا کے ساتھ۔
سبعہ احرف سے مراد کا اختلاف ہے۔

ایک قراءۃ میں کوئی لفظ مقدم اور دوسری قراءۃ میں مؤخر ہواں کی مثال سورۃ ق کی آیت نمبر میں ہے۔
لہجوں کے اختلاف کی مثال لفظ ہے۔

کمی سورتیں کا انداز بیان عظیم الشان جبکہ مدینی سورتیں کا انداز بیان ہوتا ہے۔

کمی سورتیں سے مراد وہ سورتیں ہیں جو نبی کریم صلی اللہ علیہ وسلم کے بغرض ہجرت مدینہ منورہ پہنچنے نازل ہوئیں۔

کمی مدینی سورتیں کے بعض قواعد کلی ہیں اور بعض ہیں۔

وہ سورتیں جن میں منافقین کا تذکرہ ہے وہ مدینی ہیں لیکن سورۃ مستثنی ہے۔

نبی کریم صلی اللہ علیہ وسلم کی دلی خواہش تھی کہ جو حضرت ابراہیم علیہ السلام کا قبلہ تھا دوبارہ اسی کی طرف منہ کر کے نماز پڑھنے کا حکم ملے۔

مختصر جواب دیں:

وہی کے لغوی معانی کتنے اور کون کون سے ہیں؟ بیان کیجئے۔

نزول وہی کی کیفیات کتنی تھیں؟ نام لکھیں اور یہ بھی بتائیں کہ آخری قسم کی تفصیل کیا ہے؟

ارہاصل کیا ہے؟ نیز آپ نے کون کون سے ارہاصل پڑھے ہیں؟ مختصر وضاحت کریں۔

سب سے پہلی اور آخری وہی کون سی ہے؟

آپ نے شانِ نزول جانے کے کتنے فوائد پڑھے ہیں؟ ان میں سے کوئی ایک لکھیں۔

نَسْخٌ، مَنْسُوخٌ

نسخ کا لغوی معنی:

النَّسْخُ لُغَةً: هُوَ الْإِزَالَةُ

غرائب القرآن نظام الدين حسن بن محمد النيسابوري: ج 1 ص 355

ترجمہ: نَسْخٌ لغوی معنی ہے: مٹانا، ختم کرنا۔

نسخ کا اصطلاحی معنی:

رَفْعُ الْحُكْمِ الشَّرِيعِيِّ بِدَلِيلٍ شَرِيعِيِّ

مناہل العرفان لمحمد عبد العظیم الزرقانی: ج 2 ص 176، البحث: ما هو نَسْخٌ

ترجمہ: کسی حکم شرعی کو کسی شرعی دلیل سے ختم کر دینا۔

مطلوب یہ ہے کہ بعض مرتبہ اللہ تعالیٰ ایک شرعی حکم نافذ فرماتے ہیں، پھر کسی دوسرے وقت میں اپنی حکمت کے پیش نظر اس حکم کو ختم کر کے اس کی جگہ کوئی نیا حکم عطا فرمادیتے ہیں۔ اس عمل کو ”نسخ“ کہا جاتا ہے۔ پرانے حکم کو ”منسوخ“ اور نئے کو ”نَاسْخ“ کہتے ہیں۔

مثال:

حکیم صاحب؛ مریض کو پہلے ایک دوائی دیتے ہیں اور پھر کچھ دنوں بعد پہلے والی دوسری دوائی دیتے ہیں۔ حکیم اپنے علم و حکمت کے مطابق مریض کی حالت کو جانتا ہے کہ کون سی دوپہلے دینی ہے اور کون سی بعد میں۔ کوئی شخص بھی حکیم کے اس عمل کو جہالت نہیں کہتا بلکہ اس کی خوبی بتلاتا ہے کہ حکیم صاحب جانتے ہیں کہ اس مرض کو دور کرنے کے لیے اس سے متعلقہ ایک اور مرض کو دور کرنا ضروری تھا۔ چنانچہ انہوں نے پہلے وہ دوادی جس سے ایک مرض ٹھیک ہوا، اس کے بعد دوسری دوادی جس سے دوسرامرض ٹھیک ہو گیا۔ اسی طرح اللہ تعالیٰ کی ذات جو حکیم مطلق ذات ہے وہ بھی ازل سے جانتے ہیں کہ پہلے کون سا حکم دینا ہے اور بعد میں کون سا۔ معلوم یہ ہوا کہ احکام میں تبدیلی لانا حکمتِ الہیہ کے عین مطابق ہے۔ یہ بھی ذہن میں رکھیں کہ حکیم صاحب کا علم ظنی ہوتا ہے،

اسبابِ علم کا محتاج ہے جبکہ اللہ تعالیٰ کا علم قطعی ہے اور اس بابِ علم کا محتاج نہیں۔

نسخ کی اقسام:

نسخ کی تین قسمیں ہوتی ہیں:

1: منسوخ التلاوة والحكم:

جس کی تلاوت اور حکم دونوں منسوخ ہوں۔ ان آیات کی تلاوت بھی جائز نہیں اور ان پر عمل بھی جائز نہیں۔

مثال:

بچپن کی حالت میں اگر کوئی بچہ اپنی والدہ کے علاوہ کسی اور خاتون کا تھوڑا سادو دھ بھی پی لے تو وہ عورت اس کی رضائی والدہ بن جاتی ہے۔ اس بارے میں پہلے قرآن کریم میں حکم یہ تھا کہ اگر بچہ دس گھنٹ دودھ پیے گا تو وہ رضائی بیٹا بنے گا لیکن اب اس آیت کی تلاوت بھی نہیں ہے اور یہ حکم بھی نہیں ہے۔

نوٹ: اس مسئلہ کی مزید تفصیل کتبِ فقہ میں موجود ہے۔

2: منسوخ التلاوة دون الحکم:

جس کی تلاوت منسوخ ہو لیکن حکم باقی ہو۔ ایسی آیات پر اس وقت عمل کیا جائے گا جب اس پر سلف و خلف کا اجماع ہو۔

مثال:

”الشَّيْخُ وَالشَّيْخَةُ إِذَا زَيَّا فَأَرْجُمُوهُمَا الْبَتَّةَ نَكَالًا مِّنَ اللَّهِ“

ترجمہ: شادی شدہ مرد اور شادی شدہ عورت جب زنا کریں تو ان دونوں کو رجم کرو یہ اللہ تعالیٰ کی طرف سے سزا ہے۔

یہ ایک ایسی آیت ہے جس کی اب تلاوت تو نہیں کی جاتی لیکن یہ حکم باقی ہے۔

3: منسوخ الحکم دون التلاوة:

جس کا حکم منسوخ ہو لیکن تلاوت باقی ہو۔ ایسی آیات کی تلاوت تو کی جاتی رہے گی البتہ عمل صرف ناسخ پر کیا

جائے گا منسوخ پر نہیں۔

مثال:

كُنِّيْبٌ عَلَيْكُمْ إِذَا حَضَرَ أَحَدًا كُمُ الْمَوْتُ إِنْ تَرَكَ خَيْرًا إِلَوَصِيَّةً لِلَّهِ الدِّيْنُ وَالْأَقْرَبُيْنَ بِالْمَعْرُوفِ حَقًا عَلَى الْمُتَّقِيْنَ

سورۃ البقرۃ: 180

ترجمہ: تم پر فرض کیا جاتا ہے کہ جب تم میں سے کسی کی موت کا وقت آپنچے اور وہ مال چھوڑ کر جارہا ہو تو اپنے والدین اور قرابت داروں کے لیے دستور کے موافق وصیت کرے یہ حکم ان لوگوں پر لازم ہے جو اللہ تعالیٰ سے ڈرتے ہیں۔

قریبی رشتہ دار مثلاً والدین وغیرہ کے لیے مالی وصیت کرنے کے بارے میں یہ آیت کریمہ حکماً منسوخ ہے لیکن اس کی تلاوت اب بھی باقی ہے۔

قرآن کریم کے لیے ناسخ:

قرآن کی آیات کا ناسخ خود قرآن بھی ہو سکتا ہے اور حدیث متواتر بھی، البتہ اخبارِ آحاد سے قرآن کا ناسخ نہیں ہو سکتا۔ ہاں اگر کسی خبر واحد کو تلقی بالقبول حاصل ہو جائے (یعنی جوبات اس حدیث مبارک سے ثابت ہو رہی ہے اسی مضمون کو صحابہ کرام رضی اللہ عنہم، تابعین اور انہے مجتہدین قبول کر چکے ہوں) تو وہ بھی ناسخ بن سکتی ہے۔ اس کی مزید تفصیل اصول کی بڑی کتابوں میں موجود ہے۔

ناسخ القرآن بالقرآن:

إِنْ يَكُنْ مِنْكُمْ عِشْرُونَ صَدِيرُونَ يَغْلِبُوا مِائَتَيْنِ وَإِنْ يَكُنْ مِنْكُمْ مِائَةً يَغْلِبُوا الْفَاغِمَنَ الَّذِينَ كَفَرُوا

سورۃ الانفال: 65

ترجمہ: اگر تم میں سے بیس آدمی بھی ثابت قدم ہوں گے تو وہ سوپر غالب آجائیں گے، اور اگر تم میں سے ایک سو افراد ہوں گے تو ایک ہزار کافروں پر غالب آجائیں گے۔

درج بالا آیت درج ذیل آیت سے منسوخ ہے:

آلُّعَنَ حَفَّ اللَّهُ عَنْكُمْ وَعَلِمَ أَنَّ فِيْكُمْ ضَعْفًا فَإِنْ يَكُنْ مِنْكُمْ مِائَةٌ صَابِرَةٌ يَغْلِبُوا مِائَتَيْنِ وَإِنْ يَكُنْ مِنْكُمْ أَلْفٌ يَغْلِبُوا أَلْفَيْنِ إِنَّ اللَّهَ

سورة الانفال: 66

ترجمہ: اب اللہ تعالیٰ نے تمہارا بوجہ ہلکا کر دیا اور اس کے علم میں ہے کہ تمہارے اندر کسی قدر کمزوری ہے۔ لہذا اب اگر تم میں سے ثابت قدم رہنے والے ایک سو فراد ہوں گے تو وہ دوسو پر غالب آجائیں گے، اور اگر تم میں سے ایک ہزار افراد ہوں گے تو اللہ تعالیٰ کے حکم سے دو ہزار پر غالب آجائیں گے۔

نسخ القرآن بالحدیث المتواتر:

قرآن مجید کی رو سے وضو میں پاؤں کا دھونا فرض ہے لیکن احادیث متواترہ کے پیش نظر پاؤں پر موزے پہنچنے کی صورت میں پاؤں دھونے والا حکم منسوخ شمار ہو گا اور موزوں پر مسح کیا جائے گا۔

منسوخ آیات قرآنی کی تعداد:

امام ابو عبد اللہ محمد بن بہادر الزركشی الشافعی رحمہ اللہ (ت: 794ھ) کے ہاں 63 آیات منسوخ ہیں۔
البرہان فی علوم القرآن: تحت بحث النحو فی القرآن

امام عبد الرحمن بن ابی بکر جلال الدین السیوطی رحمہ اللہ (ت: 911ھ) کے ہاں 19 آیات منسوخ ہیں۔
الاتفاق فی علوم القرآن: 62، تحت بحث النحو فی القرآن

امام شاہ ولی اللہ قطب الدین احمد بن عبد الرحیم بن وجیہہ الدین محمد ثعلبوی رحمہ اللہ (ت: 1176ھ) کے ہاں 5 آیات منسوخ ہیں۔

الفوز الکبیر: تحت بحث النحو فی القرآن

یہ اختلاف؛ لفظی ہے نہ کہ حقیقی، کیونکہ متقد مین کی اصطلاح میں نسخ کا مفہوم بہت وسیع ہے، اس میں بہت سی وہ صور تین داخل ہیں جو متاخرین کے ہاں ”نسخ“ میں نہیں آتیں۔ مثلاً: متقد مین کے نزدیک عام کی تخصیص اور مطلق کی تقيید وغیرہ نسخ کے مفہوم میں داخل ہیں جبکہ متاخرین صرف اس صورت کو نسخ قرار دیتے ہیں جس میں سابقہ حکم کو بالکلیہ ختم کر دیا گیا ہو محض عام کی تخصیص یا مطلق کی تقيید کو متاخرین نسخ شمار نہیں کرتے۔

عام کی تخصیص کی مثال:

وَلَا تَنْكِحُوا الْمُشْرِكِتَ حَتَّىٰ يُؤْمِنَ

سورة البقرة: 221

ترجمہ: مشرک عورتوں سے نکاح نہ کرو جب تک کہ وہ ایمان نہ لے آئیں۔

آیت میں الْمُشْرِكِتَ کا لفظ عام ہے جو ہر قسم کی مشرکہ عورتوں کو شامل ہے خواہ اہل کتاب ہوں یا بت پرست ہوں۔

درج بالا آیت کے لفظ الْمُشْرِكِتَ کے عموم میں درج ذیل آیت کے لفظ أُنُّوا الْكِتَبَ سے تخصیص کر دی گئی ہے:

وَالْمُحْصَنُتُ مِنَ الَّذِينَ أُنُّوا الْكِتَبَ مِنْ قَبْلِكُمْ

سورة المائدۃ: 5

ترجمہ: اور اہل کتاب میں سے باعفت عورتیں بھی تمہارے لیے حلال ہیں۔

فائدہ: متقد میں کے ہاں یہ بھی نسخہ کھلاتا ہے جبکہ متاخرین اسے نسخہ قرار نہیں دیتے۔

مطلق کی تقيید کی مثال:

فَكَفَرُتُهُ إِطْعَامُ عَشَرَةِ مَسْكِينَ مِنْ أَوْسَطِ مَا تُطْعِمُونَ أَهْلِيْنِكُمْ أَوْ كِسْوَتُهُمْ أَوْ تَحْرِيرُ رَقَبَةٍ فَمَنْ لَمْ
يَجِدْ فَصِيَامُ ثَلَاثَةِ أَيَّامٍ

سورة المائدۃ: 89

ترجمہ: تو اس کا کفارہ دس محتاجوں کو اس درجے کا او سط کھانا کھلانا ہے جو تم اپنے اہل خانہ کو کھلاتے ہو، یا انہیں لباس دینا، یا ایک غلام آزاد کرنا ہے۔ اور جسے یہ کچھ بھی میسر نہ ہو؛ وہ تین روزے رکھے۔

کفاراتِ قسم میں سے جو آخری صورت ہے یعنی تین دن روزے رکھنا یہ مطلق ہے اس میں تینوں دن مسلسل بلا ناغہ رکھنے کی کوئی قید نہیں۔ درج بالا آیت کے مطلق حکم کو درج ذیل آیت کی قید سے مقید کر دیا گیا ہے۔ یعنی یہی آیت حضرت عبد اللہ بن مسعود رضی اللہ عنہ کی قراءۃ میں تینوں دن مسلسل بلا ناغہ کی قید کے ساتھ مذکور ہے:

فَمَنْ لَمْ يَجِدْ فَصِيَامُ ثَلَاثَةِ أَيَّامٍ مُّتَّنَابِعَاتٍ

ترجمہ: ایسا شخص کہ جس کے پاس ان مذکورہ تینوں چیزوں میں کچھ نہ ہو تو وہ تین دن مسلسل بلا ناغہ روزے رکھے۔

تشریف:

متفقہ میں کے ہاں یہ بھی نسخہ کہلاتا ہے جبکہ متاخرین اسے نسخہ قرار نہیں دیتے۔ اس کی مزید تفصیلات اصول فقہ کی بڑی کتابوں میں درج ہیں۔

نسخ کی حکمتیں

قرآنی احکام میں نسخ کی بہت سی حکمتیں ہیں۔ چند ایک درج ذیل ہیں:

- کسی آیت کی تلاوت کو منسوخ کرنا اور حکم باقی رکھنا یا حکم کو منسوخ کرنا اور تلاوت باقی رکھنا اس کی سب سے بڑی حکمت اہل ایمان کا امتحان ہے کہ اہل ایمان میں سے کون ہے جو حکم الٰہی کے آگے اپنا سرجھکا دیتا ہے۔
- شریعت میں آسانی اور تدریج کو ملحوظ رکھا گیا ہے۔ تاکہ لوگ صدیوں سے چلے آرہے اپنے معاشرتی رسم و رواج کو آہستہ آہستہ ختم کر کے دین کو سمجھیں اور شریعت کے احکام کو قبول کر لیں۔
- مسلمانوں کی اجتماعی مصلحت کو سامنے رکھا گیا۔ مثلاً: بیت المقدس کو منسوخ کر کے کعبۃ اللہ کو بطور قبلہ معین کیا گیا۔
- کسی حکم کو منسوخ کر کے اس سے بہتر حکم عطا کیا گیا۔ مثلاً: شراب پہلے حلال تھی، پھر اسے حرام قرار دیا گیا۔
- بعض سیاسی حالات کا تقاضا تھا جس کی وجہ سے کچھ احکام منسوخ ہوئے۔ جیسے مکہ مکرمہ میں کفار کی اذیتوں کو برداشت کرنے کا حکم تھا بعد میں یہ حکم منسوخ کر کے جہاد کا حکم دیا گیا۔

تفسیر قرآن کے قبل اعتبار مأخذ

وہ قبل اعتبار ذرائع جن سے قرآن کریم کی تفسیر کی جاسکتی ہے، ان کی تعداد چھ ہے:

1. تفسیر القرآن بالقرآن

2. تفسیر القرآن بالاحادیث النبویہ صلی اللہ علیہ وسلم

3. تفسیر القرآن با قول الصحابة رضی اللہ عنہم اجمعین

4. تفسیر القرآن با قول التابعین رحمہم اللہ

5. تفسیر القرآن بعلیہ العرب

6. تفسیر القرآن بعقل سلیم

1: تفسیر القرآن بالقرآن:

ایک جگہ ابہام پایا جا رہا ہو، یا کوئی بات محمل دکھائی دے رہی ہو تو دوسری آیت اس ابہام کو دور کرتی اور اجمال کی توضیح کر دیتی ہے۔

مثال:

إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ

سورۃ الفاتحۃ: 6، 5

ترجمہ: [اے اللہ! آپ ہمیں سیدھے راستے پر چلانگیں، ان لوگوں کے راستے پر جن پر آپ نے انعام فرمایا ہے۔ درج بالا آیت کی تفسیر درج ذیل آیت سے کی گئی ہے:

وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمْ اللَّهُ عَلَيْهِمْ مِّنَ النَّبِيِّنَ وَالصِّدِّيقِينَ وَالشَّهِدَاءِ وَالصَّلِحِينَ وَ حَسْنَ أُولَئِكَ رَفِيقًا

سورۃ النساء: 69

ترجمہ: اور جو اللہ اور رسول کی اطاعت کریں گے وہ قیامت کے دن ان لوگوں کے ساتھ ہوں گے جن پر اللہ تعالیٰ

نے بڑا فضل کیا ہے، یعنی انبیاء [علیہم السلام]، صد لقین، شہداء اور صالحین، اور رفاقت کے اعتبار سے یہ کیا ہی بہترین لوگ ہیں!

فائدہ: اس موضوع پر تفسیر اضواء البيان فی ایضاح القرآن بالقرآن نے محمد امین بن محمد مختار رحمہ اللہ 1393ھ اچھی کتاب ہے۔

2: تفسیر القرآن بالاحادیث النبویہ علی صاحبہا الصلوٰۃ والسلام:

قرآن کریم کی متعدد آیات میں اس بات کو واضح کیا گیا ہے کہ آپ صلی اللہ علیہ وسلم کے دنیا میں صحیح کا ایک مقصد یہ ہے کہ آپ صلی اللہ علیہ وسلم اپنے اقوال اور افعال کے ذریعے قرآنی آیات کی تفسیر و توضیح فرمائیں۔

وَأَنْزَلْنَا إِلَيْكَ الْذِكْرَ لِتُبَيِّنَ لِلنَّاسِ مَا نَزَّلَ إِلَيْهِمْ

سورۃ النحل: 44

ترجمہ: اور ہم نے آپ پر یہ نصیحت نامہ [قرآن کریم] نازل کیا ہے تاکہ آپ لوگوں کے سامنے خوب کھول کر بیان کر دیں جوان کے لیے اتارا گیا ہے۔

اس لیے قرآن کی تفسیر میں آپ صلی اللہ علیہ وسلم کی احادیث کو بنیادی حیثیت حاصل ہے۔

مثال:

فَسَوْفَ يُحَاسِبُ حِسَابًا يَسِيرًا

سورۃ الشفاق: 8

ترجمہ: (جس شخص کو اعمال نامہ دائیں ہاتھ میں ملے گا) اس کا نہایت آسان حساب لیا جائے گا۔
درج بالا آیت کی تفسیر درج ذیل حدیث مبارک سے صحیح طور پر سمجھ میں آتی ہے اور ایک علمی اشکال کا ازالہ بھی ہو جاتا ہے۔

حضرت ابن ابی ملیکہ رضی اللہ عنہ فرماتے ہیں کہ نبی کریم صلی اللہ علیہ وسلم کی زوجہ حضرت عائشہ رضی اللہ عنہا کی عادت شریفہ یہ تھی کہ جب بھی کوئی بات سنتیں تو اسے اچھی طرح سمجھتی بھی تھیں اور اگر خود سمجھنے میں کہیں دشواری پیش آتی تو بات کہنے والے کی طرف رجوع کرتی تھیں کہ مجھے سمجھائیں یہاں تک کہ اس بات کو خوب

اچھی طرح سے سمجھ لیتیں۔ ایک بار نبی کریم صلی اللہ علیہ وسلم نے فرمایا: (قیامت والے دن) جس شخص سے حساب لیا گیا وہ مارا گیا۔ اس پر حضرت عائشہ رضی اللہ عنہا نے عرض کی: اللہ تعالیٰ تو فرماتے ہیں کہ آسان حساب لیا جائے گا (جبکہ آپ فرماتے ہیں کہ جس سے حساب لیا گیا، وہ مارا گیا۔) حضرت عائشہ رضی اللہ عنہا فرماتی ہیں کہ آپ صلی اللہ علیہ وسلم نے فرمایا: (آیت کا مطلب یہ ہے کہ اس کا آسان حساب ہو گا) جس کی محض پیشی ہوئی لیکن (جو بات میں نے ابھی کہی ہے اس کا مطلب یہ ہے کہ) جس شخص سے یہ پوچھ لیا گیا کہ تم نے ایسا کیوں کیا؟ یعنی تفتیش شروع ہو گی تو یوں سمجھو کر وہ شخص مارا گیا۔

صحیح البخاری، رقم الحدیث: 103

فائدہ: اس موضوع پر درج ذیل تفاسیر اچھی ہیں:

- 1: انوار التنزيل و اسرار التاویل لقاضی بیضاوی رحمہ اللہ 685ھ (عربی)
- 2: تفسیر القرآن العظیم لامام ابن کثیر رحمہ اللہ 774ھ (عربی)
- 3: فتح المنان فی تفسیر القرآن المعروف به تفسیر حقانی از علامہ عبدالحق حقانی دہلوی رحمہ اللہ 1389ھ (اردو)

3: تفسیر القرآن باقوال الصحابة رضی اللہ عنہم:

قرآن کریم کی کسی آیت کی تفسیر کوئی صحابی بیان کرے تو وہ معتبر ہو گا اس لیے کہ حضرات صحابہ کرام رضی اللہ عنہم نے رسول اکرم صلی اللہ علیہ وسلم سے برادرست قرآن کریم کی تعلیم حاصل کی۔

مثال:

أَوْلَمْ يَرَ الَّذِينَ كَفَرُوا أَنَّ السَّمَوَاتِ وَالْأَرْضَ كَانَتَا رُثْقًا فَفَتَقْنَاهُمَا

سورۃ الانبیاء: 30

ترجمہ: کیا کافروں کو دیکھتے نہیں کہ آسمان اور زمین باہم جڑے ہوئے تھے پھر ہم نے ان دونوں کو کھول دیا اس آیت کی تفسیر صحابہ کرام رضی اللہ عنہم کے اقوال سے خوب واضح ہوتی ہے۔ حضرت عبد اللہ بن عمر رضی اللہ عنہما سے مروی ہے کہ ایک شخص (میرے پاس) آیا جو سورۃ الانبیاء کی درج ذیل آیت کی تفسیر دریافت

كَرَنَ لَكَأَوْلَمْ يَرَ الَّذِينَ كَفَرُوا أَنَّ السَّمَاوَتِ وَالْأَرْضَ كَانَتَا رَثْقَانَ فَفَتَّقْنَاهُمَا

جس کا مفہوم یہ ہے کہ کیا کفار نے دیکھا نہیں کہ آسمان و زمین بند تھے، پھر ہم نے ان کو کھول دیا۔

حضرت عبد اللہ بن عمر رضی اللہ عنہما نے اس سے فرمایا: آپ عبد اللہ بن عباس رضی اللہ عنہما کے پاس چلے جائیں اور ان سے اس کی تفسیر معلوم کر لیں اور ہاں وہ اس کی جو تفسیر آپ کو بتائیں اس سے مجھے بھی آگاہ کرنا۔ وہ شخص حضرت عبد اللہ بن عباس رضی اللہ عنہما کے پاس پہنچا اور اس آیت کی تفسیر پوچھی۔ حضرت عبد اللہ بن عباس رضی اللہ عنہما نے فرمایا: آسمان خشک تھے، ان سے بارش نہیں ہوتی تھی اور زمین بانجھ تھی، اس سے کچھ آگتا نہیں تھا، بارش کی وجہ سے یہ زمین پودے اگانے لگی۔ گویا آسمان کافتنق (کھلنا)، بارش کے ساتھ ہے اور زمین کافتنق، پھل پودے اگانے کے ساتھ ہے۔ اس شخص نے حضرت عبد اللہ بن عمر رضی اللہ عنہما کو جب یہ تفسیر بتائی تو انہوں نے فرمایا کہ مجھے اب پختہ لیکن ہو گیا ہے کہ اللہ تعالیٰ کی جانب سے حضرت عبد اللہ بن عباس رضی اللہ عنہما کو قرآن کریم کا خصوصی علم عطا ہوا ہے، واقعی انہوں نے سچ فرمایا ہے۔

تفسیر ابن کثیر، تحت سورۃ الانبیاء، رقم الآیۃ: 30

تفسیر القرآن با قول الصحابة رضي الله عنهم کے بارے میں چند باتیں قابل توجہ ہیں:

1: اقوال صحابہ رضی اللہ عنہم کو اصول حدیث کے مطابق قبول کیا جائے گا۔

2: قول صحابی اگر مرفاع حدیث کے ظاہر متعارض ہو تو مرفاع حدیث کو ترجیح ہوگی۔

3: اقوال صحابہ رضی اللہ عنہم میں اختلاف کی صورت میں تطبیق دی جائے گی ورنہ مجتهد جس قول کو ترجیح دے گا وہی قابل قبول ہو گا۔

فائدہ: اس موضوع پر درج ذیل تفاسیر اچھی ہیں۔

1: تفسیر مجاہد لالبی الحجاج مجاہد بن جبیر التابعی رحمہ اللہ 103ھ (عربی)

2: تفسیر یحییٰ بن سلام لیحییٰ بن سلام بن ابی شعبہ التی رحمہ اللہ 200ھ (عربی)

4: تفسیر القرآن با قول التابعین رحمہم اللہ:

صحابہ کرام رضی اللہ عنہم کے بعد تابعین کرام رحمہم اللہ کا مبارک زمانہ ہے۔ یہ علم و عرفان اور تقویٰ و

ورع کے اعتبار سے ایسا زمانہ ہے جس کے بہتر ہونے کی گواہی اللہ کے رسول صلی اللہ علیہ وسلم نے دی ہے۔ تابعین کرام رحمہم اللہ نے صحابہ کرام رضی اللہ عنہم سے جو علمی و عملی امانتیں لی تھیں وہ امت کے حوالے کر دیں۔ اس مبارک زمانے میں قرآن کریم، حدیث اور فقہ اسلامی پر اخلاص کے ساتھ بہت زیادہ کام ہوا۔ قرآن کریم کی تفسیر میں تابعین کرام رحمہم اللہ کے اقوال ملتے ہیں جو درحقیقت علم صحابہ سے مانخوذ ہیں۔

مثال:

قد أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَشِعُونَ

سورۃ المؤمنون: ۲، ۱

ترجمہ: وہ اہل ایمان کا میا ب ہو گئے جو اپنی نمازوں میں خشوع اختیار کرتے ہیں۔

امام ابو محمد حسن بن موسیٰ بصری التابعی رحمہ اللہ (ت: ۱۱۰ھ) اس آیت کی تفسیر میں فرماتے ہیں:

خَشِعُونَ الَّذِينَ لَا يَرْفَعُونَ أَيْدِيهِمْ فِي الصَّلَاةِ إِلَّا فِي التَّكْبِيرِ إِذَا الْأُولَى

تفسیر المسمر قدی: تخت سورۃ المؤمنون آیت ۱، ۲

ترجمہ: (اس آیت میں) خشوع کرنے والوں سے مراد وہ لوگ ہیں جو سوائے تکبیر تحریک کے باقی نماز میں رفع یہ دین نہیں کرتے۔

اس بارے میں مندرجہ ذیل باتیں قبل توجہ ہیں:

1: یہاں تابعین سے مراد وہ تابعین ہیں جنہوں نے صحابہ کرام رضی اللہ عنہم سے علمی استفادہ کیا ہو۔

2: قول تابعی جھت ہو گا اگر اس کے مقابل قول تابعی نہ ہو ورنہ دوسرے دلائل سے ترجیح دی جائے گی۔

اس موضوع پر درج ذیل تقاضیں اچھی ہیں:

1: تفسیر عبد الرزاق لابی بکر عبد الرزاق بن حمام الیمانی رحمہ اللہ ۲۱۱ھ (عربی)

2: تفسیر تُسْتَرِی سُهَلُ بْنُ عَبْدِ اللَّهِ التَّسْتَرِی رَحْمَةُ اللَّهِ ۲۸۳ھ (عربی)

تفسیر القرآن بلغۃ العرب:

قرآن و سنت اور آثار صحابہ رضی اللہ عنہم و تابعین کرام رحمہم اللہ میں کوئی صراحت نہ ملے تو آیت کی تفسیر

لغتِ عرب کے عام محاورات کے مطابق کی جائے گی۔

مثال:

أَوْ يَأْخُذُهُمْ عَلَى تَحْوُفٍ

سورة النحل: 47

ترجمہ: یا وہ انہیں خوف زدہ کرتے ہوئے پکڑ لے۔

ایک مرتبہ حضرت عمر بن خطاب رضی اللہ عنہ منبر پر تشریف فرمادیوئے اور آپ نے لوگوں سے پوچھا: آپ لوگ اللہ تعالیٰ کے فرمان **أَوْ يَأْخُذُهُمْ عَلَى تَحْوُفٍ** کے بارے کیا جانتے ہیں؟ سامعین خاموش رہے۔ یہ سن کر قبیلہ بنو هذیل کے ایک شخص نے کھڑے ہو کر کہا: امیر المؤمنین یہ ہماری زبان ہے اور اس میں ”تحوف“ کی اور نقسان کو کہتے ہیں..... حضرت عمر رضی اللہ عنہ نے پوچھا: کیا اہل عرب نے اپنے اشعار میں اس لفظ کا یہ معنی مراد لیا ہے؟ اس شخص نے جواب دیا کہ جی بالکل! ہمارے قبیلے کے شاعر ابوکبیر الہذی نے اپنی او نٹنی کی تعریف ان اشعار میں کی ہے:

تَخْوَفَ الرَّحْلُ مِنْهَا تَأْمَكَ قِرِّدًا

كَيَّا تَخَوَفَ عُودَ التَّبَعَةِ السَّفَنُ

ترجمہ: کجا وہ کی رسی او نٹنی کے کوہاں کے بال کو کم کرتی رہتی ہے، جیسا کہ لوہا کشتی کی لکڑی کو کم کرتا رہتا ہے۔ اس پر حضرت عمر رضی اللہ عنہ نے فرمایا: اپنے دیوان کو مضبوطی سے تھامے رکھو، لوگوں نے پوچھا: دیوان سے کیا مراد ہے؟ تو حضرت عمر رضی اللہ عنہ نے فرمایا: زمانہ جاہلیت کے اشعار، اس میں قرآن کی تفسیر اور تمہاری زبان کے معانی موجود ہیں۔

تفسیر القرطبی، سورة النحل آیت: 47

فائدہ: اس موضوع پر درج ذیل تفاسیر اچھی ہیں:

1: معانی القرآن لابی اسحاق ابراہیم بن سری بن سهل الزجاج رحمہ اللہ 311ھ (عربی)

2: تفسیر راغب لابی القاسم حسین بن محمد رحمہ اللہ 502ھ (عربی)

6: تفسیر القرآن بعقل سلیم:

عقل سلیم کی دنیا کے ہر کام میں اہمیت ہوتی ہے اور پچھلے آخذ سے فائدہ اٹھانا بھی بغیر عقل سلیم کے معتبر نہیں۔ اہل علم نے اس معاملہ میں یہ اصول بتایا ہے کہ عقل سلیم کے ذریعہ مستنبط ہونے والے وہی مسائل اور معارف معتبر ہوں گے جو سابق آخذ سے مقصاد منہ ہوں۔

مثال:

بِلِهِ مُلْكُ السَّمَاوَاتِ وَالْأَرْضِ يَخْلُقُ مَا يَشَاءُ يَهُبُ لِمَنْ يَشَاءُ إِنَّا هُوَ وَيَهُبُ لِمَنْ يَشَاءُ الَّذِي كُوْر٩٢٩ أَوْ يُزَوِّجُهُمْ ذُكْرًا نَّا هُوَ وَيَجْعَلُ مَنْ يَشَاءُ عَقِيقَيْنَا إِنَّهُ عَلَيْنِمْ قَدِيرٌ

سورۃ الشوریٰ: 49، 50

ترجمہ: آسمان و زمین کی باادشاہت اللہ تعالیٰ ہی کی ہے۔ وہ جو چاہے پیدا فرماتا ہے۔ جسے چاہے بیٹیاں عطا فرماتا ہے اور جسے چاہے بیٹے عطا کرتا ہے۔ یا وہ انہیں ملا جلا کر بیٹے بیٹیاں دونوں دیتا ہے اور جسے چاہے بانجھ بنا دیتا ہے۔ بیشک وہ سب جانے والا، بڑی قدرت والا ہے۔

بعض لوگوں نے اس آیت کریمہ کو بنیاد بنا کر خنثیٰ کے وجود کا انکار کیا ہے۔ ان لوگوں کا کہنا ہے کہ اللہ تعالیٰ نے مخلوق کو مذکور اور موئث بنایا ہے (اس میں خنثیٰ کا ذکر نہیں، اس لیے اس کا وجود ہی نہیں) حالانکہ ان کی یہ بات بالکل غلط اور عقل کے خلاف ہے اس لیے کہ اللہ تعالیٰ کی قدرت تو بہت وسیع ہے جو اللہ مذکور اور موئث کو پیدا کرنے پر قادر ہے وہ خنثیٰ کو پیدا کرنے پر بھی قادر ہے۔ نیز ظاہر قرآن بھی خنثیٰ کے وجود کی نفی نہیں کرتا اس لیے کہ اللہ تعالیٰ فرماتا ہے يَخْلُقُ مَا يَشَاءُ اللَّهُ تَعَالَى جو چاہے پیدا کرتا ہے۔ اللہ تعالیٰ کا یہ فرمان قدرت کے عموم کو بیان کر رہا ہے کہ اللہ تعالیٰ ہر چیز پیدا کرے پر قادر ہے لہذا اس آیت میں تخصیص کر کے یہ کہنا کہ اللہ تعالیٰ خنثیٰ کو پیدا کرنے پر قادر نہیں یا اس آیت کو بنیاد بنا کر خنثیٰ کے وجود کا انکار کرنا درست نہیں۔

فائدة: اس موضوع پر درج ذیل تفاسیر اچھی ہیں:

1: مفاتیح الغیب التفسیر الكبير لامام فخر الدین رازی رحمہ اللہ 606ھ (عربی)

2: ارشاد العقل السليم الی مرایا الکتاب الکریم لامام ابوالسعود محمد بن محمد العبادی رحمہ اللہ 982ھ (عربی)

ناظم انتبار مأخذ

ماقبل میں ان مأخذِ تفسیر کا ذکر کیا گیا جو مستند و معتبر حیثیت کے حامل ہیں۔ اب غیر مستند و غیر معتبر مأخذ پیش کیے جاتے ہیں۔

[1] اسرائیلی روایات

[2] تفسیر بالرائے

1: اسرائیلی روایات:

یہود و نصاریٰ سے نقل ہونے والی ہروہ بات جس کا تعلق روایات، واقعات یا مواعظ وغیرہ میں سے کسی سے بھی ہو خواہ وہ ان سے سینہ بہ سینہ یا ان کی کتابوں سے نقل ہوتی آئی ہوں، انہیں ”اسراۓلی روایات“ کہا جاتا ہے۔

اسراۓلیات کا حکم:

اسراۓلی روایات کی تین قسمیں ہیں:

پہلی قسم: جن کے صحیح ہونے کی تصدیق ہم دوسرے خارجی دلائل (قرآن، سنت، اجماع) سے یقینی طور پر حاصل کر چکے ہوں۔

یعنی اسرائیلی روایات میں ایسی بات مذکور ہو جس کی تصدیق و تائید قرآن و سنت سے ہوتی ہے۔ ایسی اسرائیلی روایات قبول ہوں گی۔

دوسری قسم: جن روایات کے جھوٹے ہونے کا علم ہم خارجی دلائل سے حاصل کر چکے ہوں۔

یعنی اسرائیلی روایات میں ایسی بات مذکور ہو کہ قرآن و سنت اس کی تردید کر رہے ہوں۔ ایسی اسرائیلی روایات غیر مقبول ہوں گی۔

تیسرا قسم: قرآن و سنت سے نہ تو اس کی تصدیق ثابت ہو اور نہ ہی تردید۔

ایسی روایات کے بارے میں خاموشی اختیار کر لی جائے، نہ تو وہ پہلی قسم سے ہیں (کہ جن کے صحیح ہونے کا یقین ہو) اور نہ ہی وہ دوسری قسم سے ہیں (کہ جن کے جھوٹا ہونے کا یقین ہو) اس لیے ہم نہ قرآن کے صحیح ہونے پر

صدق دل سے اعتقاد رکھتے ہیں اور نہ ہی ان کو جھلاتے ہیں۔ ہاں ان واقعات کو اس اصول لَا نُؤْمِنُ بِهِ وَلَا نُكَذِّبُهُ کے تحت محض نقل کیا جا سکتا ہے اور اس تیسری قسم میں سے اکثر ایسی ہیں کہ جن کو نقل کرنے میں کوئی دینی فائدہ نہیں ہوتا۔

2: تفسیر بالرائے:

تفسیر بالرائے کی کئی صورتیں ہو سکتی ہیں:
پہلی صورت:

تفسیر قرآن کے لیے جن علوم کی ضرورت ہے، کوئی شخص ان علوم کو حاصل کیے بغیر اپنی طرف سے تفسیر کرنے لگ جائے۔

دوسری صورت:

کوئی شخص اپنی طرف سے ان آیاتِ مشابہات کی تفسیر کرنا شروع کر دے جن کی مراد اللہ تعالیٰ کے سوا کوئی نہیں جانتا۔

تیسری صورت:

غلط نظریات کو ثابت کرنے کے لیے اپنی طرف سے تفسیر کرنا۔ جس کی صورت یہ ہے کہ کوئی شخص اپنے مذہب فاسد کو تو اصل بناۓ اور تفسیر کو اس کے تابع کرے اور جس طرح بھی ممکن ہو کھنچ تان کر قرآن کریم کو اپنے مذہب پر چسپاں کرنے کی کوشش کرے۔

چوتھی صورت:

بغیر دلیل کے کسی آیت کی تفسیر کے بارے میں یہ دعویٰ کرنا کہ اس سے اللہ تعالیٰ کی یقینی مراد یہی ہے۔

پانچویں صورت:

محض اپنی خواہش اور پسند کے مطابق تفسیر کرنا۔

تفسیر بالرائے کا حکم:

تفسیر بالرائے کی مندرجہ بالا صورتیں حرام ہیں۔

حضرت عبد اللہ بن عباس رضی اللہ عنہما سے مروی ہے کہ نبی کریم صلی اللہ علیہ وسلم نے ارشاد فرمایا: جس شخص نے قرآن میں اپنی رائے سے کوئی بات کہی وہ اپناٹھکانا جہنم میں بنائے۔

جامع الترمذی: رقم الحدیث: 2951

حضرت جندب بن عبد اللہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جس شخص نے قرآن میں اپنی رائے سے کوئی بات کہی، اس نے اگر ٹھیک بات بھی کہی، تب بھی غلط کیا۔

جامع الترمذی: رقم الحدیث: 2952

فائدہ:

اگر کوئی شخص تفسیر قرآن کے لیے ضروری علوم سے واقف ہو اور وہ قرآن کریم کی کسی آیت کریمہ کی تفسیر کے لیے قابل اعتبار مآخذ یعنی قرآن کریم، حدیث مبارک، صحابہ کرام رضی اللہ عنہم اور تابعین رحمہم اللہ وغیرہ کے اقوال کی طرف رجوع کر چکا ہو لیکن ان مآخذ میں اسے کوئی بات صراحتاً ملی ہو تو اب اس صورت میں اس عالم کا اپنے فہم کی بنیاد پر کسی آیت کی ایسی تفسیر کرنا جواہل السنۃ والجماعۃ کے مسلمہ اصولوں سے نہ ٹکراتی ہو؛ قبل قبول ہو گی۔

کیا آپ جانتے ہیں؟

وہ تفاسیر جن میں صرف احکام والی آیات کی تفسیر کی جائے، احکام القرآن کے نام سے جانی جاتی ہیں۔

احکام القرآن پر دو مشہور تفاسیر کے نام درج ذیل ہیں:

- احکام القرآن للجصاص
- احکام القرآن للتحانوی

علوم القرآن پر چند اہم کتابیں

البرهان فی علوم القرآن؛ امام بدر الدین زرکشی

اس کتاب کے مؤلف ابو عبد اللہ بدر الدین محمد بن عبد اللہ بن بہادر زرکشی (ت 794ھ) ہیں۔ مملوک دور خلافت میں قاہرہ میں مقیم تھے۔ آپ کی سب سے مشہور تصنیف البرهان فی علوم القرآن ہے۔ اس کتاب کی سب بڑی خصوصیت یہ ہے کہ یہ اپنے موضوع پر پہلی ایسی جامع کتاب ہے جس میں علوم القرآن کی سینتا لیں انواع سے بحث کی گئی ہے۔ اس کتاب کی یہ خصوصیت اس کو علوم القرآن پر لکھی گئی دیگر تمام کتابوں سے ممتاز کرتی ہے۔

امام زرکشی نے البرهان میں علوم القرآن، لغت، حدیث اور فقہ کے اکابر علماء اور امہات کتب کا مذکورہ کیا ہے اور قرآن کریم، احادیث، ضرب الامثال اور اشعار وغیرہ سے استفادہ کیا ہے۔ اس طرح یہ کتاب علوم القرآن کا ایک انسائیکلو پیڈیا بن گئی ہے۔ اصل کتاب عربی میں ہے اور چار جلدیوں میں شائع ہو چکی ہے۔ اس کا اردو ترجمہ بھی دستیاب ہے۔

الاتقان فی علوم القرآن؛ علامہ جلال الدین سیوطی

الاتقان فی علوم القرآن علامہ جلال الدین سیوطی رحمہ اللہ (ت 911ھ) کی علوم قرآن پر مشہور تصنیف ہے۔ امام سیوطی کا اصل نام عبد الرحمن، کنیت ابو الفضل، لقب جلال الدین ہے۔ علامہ سیوطی ممتاز مفسر، محدث، فقیہ اور مؤرخ تھے۔ آپ کثیر التصانیف تھے، آپ کی کتب کی تعداد 500 سے زائد ہے۔ تفسیر جلالیں اور تفسیر درمنثور کے علاوہ علوم القرآن پر الاتقان فی علوم القرآن علماء میں بہت مقبول ہے۔ بعض علماء نے آپ کی کتب کی تعداد چھ سو اور بعض نے نو سو تک بھی شمار کی ہے، آپ نے تقریباً ہر فن میں کتابیں لکھیں۔

زیر نظر کتاب "الاتقان فی علوم القرآن" علامہ جلال الدین سیوطی کی علوم القرآن کے حوالے سے عظیم کتاب ہے۔ اس کتاب کی بنیاد در اصل امام زرکشی کی مذکورہ کتاب "البرهان فی علوم القرآن" پر لکھی گئی ہے۔ اس کتاب کو علوم قرآن پر مشتمل ایک عظیم دستاویز کا نام دیا جائے تو بے جانہ ہو گا۔ اس کتاب میں امام سیوطی رحمہ اللہ

نے علوم قرآن کی اسی [80] اقسام کا تفصیلی تذکرہ قلم بند کیا ہے۔ جن میں سے بیس اقسام تو صرف علم قراءات کا احاطہ کیے ہوئے ہیں۔ اصل کتاب عربی میں ہے اور اب اس کے کئی اردو تراجم بھی شائع ہو چکے ہیں۔

الفوڑ الکبیر فی اصول التفسیر؛ شاہ ولی اللہ محدث دہلوی

"الفوڑ الکبیر فی اصول التفسیر" علوم القرآن اور اصول تفسیر کی ایک مشہور و معروف کتاب ہے۔ جس کے مؤلف مندالہند، حکیم الاسلام احمد بن عبد الرحیم ہیں جو شاہ ولی اللہ محدث دہلوی کے نام سے مشہور ہیں۔ یہ کتاب در اصل ایک چھوٹا سار سالہ ہے، لیکن اختصار کے باوجود نہایت اہمیت کا حامل ہے۔ یہ کتاب بر صغیر کے مدارس میں داخل نصاب ہے اور بڑی اہمیت کے ساتھ پڑھائی جاتی ہے اور نہ صرف بر صغیر، بلکہ عرب اور افریقی و یورپی ممالک میں بھی مشہور و معروف ہے۔ شاہ صاحب علیہ الرحمہ نے یہ کتاب فارسی زبان میں لکھی تھی کیونکہ اُس وقت ہندوستان میں فارسی زبان کی حیثیت سرکاری اور دفتری زبان کی تھی۔ بعد ازاں اس کے عربی اور اردو میں تراجم کیے گئے۔ کئی علماء کرام نے اس کی شروحات بھی لکھی ہیں۔ یہ رسالہ پانچ ابواب پر مشتمل ہے۔ پھر ہر باب کے ضمن میں چند فصیلیں ہیں۔ یہ کتاب علوم القرآن کے طلبہ کے لیے کسی نعمت سے کم نہیں۔

مناھل العرفان فی علوم القرآن؛ عبد العظیم زرقانی

شیخ محمد عبد العظیم زرقانی مصر میں چودھویں صدی ہجری کے اوائل میں پیدا ہوئے۔ زرقان شہر کی طرف منسوب ہونے کی وجہ سے زرقانی کہلاتے ہیں۔ جامعہ ازہر کے نامور اساتذہ میں شمار ہوتے تھے۔ آپ کی وفات 1367ھ میں ہوئی۔

"مناھل العرفان فی علوم القرآن" عربی زبان میں علوم القرآن پر لکھی گئی اہم ترین کتابوں میں شمار ہوتی ہے۔ اس کتاب کو شیخ زرقانی نے جامعہ ازہر کے طلبہ کے لیے تصنیف کیا تھا اور اس کا مقصد یہ تھا کہ قدیم دور کے علماء کے علوم سے جدید انداز میں استفادہ ہو، مستشر قین کے شبہات کا جواب دیا جائے اور طلبہ میں تحقیق کا جذبہ ابھارا جائے۔ قرآن کے نام و صفات، تاریخ علوم القرآن، نزول قرآن، سبعۃ احرف وغیرہ موضوعات پر عصر حاضر کے جدید انداز کے مطابق بہت سی قسمی مباحث موجود ہیں۔

علوم القرآن از مولانا نشس الحق افغانی

مولانا نشس الحق افغانی ایک مشہور پاکستانی عالم دین تھے۔ آپ چار سدھ میں پیدا ہوئے۔ ابتدائی تعلیم خیر پختونخوا اور افغانستان کے مختلف مدارس میں حاصل کی۔ بعد ازاں دارالعلوم دیوبند سے فارغ التحصیل ہوئے۔ بہت سی کتابوں کے مؤلف تھے۔ مدارس، یونیورسٹیز اور جدید تعلیم یافتہ طبقے میں آپ نے دعوت و ارشاد کا بہت کام کیا۔ زیر نظر کتاب اردو زبان میں علوم قرآنی پر حضرت کی عمدہ تصنیف ہے۔ کتاب میں درج ذیل موضوعات پر بہت اہم اور قیمتی مباحث شامل ہیں۔ انسانوں کے لیے وحی الہی اور قرآن کریم کی ضرورت پر عقلی و فلسفیانہ دلائل، قرآن کریم کے منجانب اللہ ہونے اور مجہر ہونے کے عقلی دلائل، مستشرقین کی تردید، نزول قرآن و جمع قرآن کی مفصل تحقیق، یعنی قرآن کے محفوظ کے دلائل اور مستشرقین کے شبہات کی تردید، اور مہمات القرآن یعنی قرآن کے اہم مقامات کا حل اور ان کے حکم و اسرار اور ازالہ شبہات۔ مؤلف موصوف نے اصطلاحی انداز کے بجائے جدید طبقے کو سامنے رکھتے ہوئے آسان تعبیرات اختیار کی ہیں۔ مغرب زده طبقے کی ہدایت پر خصوصی توجہ مرکوز کی ہے اور مقاصدِ شرعیہ کو عقل اور فلسفہ کے دلائل سے ثابت کیا ہے۔

منازل العرفان فی علوم القرآن از مولانا محمد مالک کاندھلوی

مولانا محمد مالک کاندھلوی رحمہ اللہ، تحریک آزادی کے رہنمای شیخ الاسلام علامہ شبیر احمد عثمانی کے فکری جانشین اور جامعہ اشرفیہ لاہور کے شیخ الحدیث تھے۔ مشہور مفسر و محدث اور جدید عالم دین مولانا محمد ادریس کاندھلوی رحمہ اللہ کے فرزند تھے۔ حضرت مولانا محمد مالک کاندھلوی خود ایک بڑے مفسر تھے اور معارف القرآن کے آخری سات پاروں کی تفسیر بھی انہوں نے کی تھی۔ آپ اسلامی نظریاتی کو نسل اور مجلس شوریٰ کے رکن بھی رہے۔

آپ کے علمی کارناموں میں سے ایک منازل العرفان فی علوم القرآن ہے۔ یہ کتاب علوم القرآن کی تقریباً تمام اہم ابحاث پر مشتمل ہے۔ خاص طور پر تاریخ جماعت دین قرآن اور اس پر اعتراضات کا مفصل جواب، حکمات و متشابہات کی بحث، اقسام تفسیر، مفسرین کے طبقات، اعجاز القرآن، مضامین قرآن اور مقاصدِ قرآن پر بہت تفصیلی اور علمی گفتگو کی گئی ہے۔ یہ کتاب اردو زبان میں ہے۔

علوم القرآن از مفتی محمد تقی عثمانی

یہ کتاب دراصل مفتی محمد شفعی رحمہ اللہ کی مشہور و معروف تفسیر "معارف القرآن" پر لکھا جانے والا مقدمہ ہے جسے بعد ازاں تفصیل کے ساتھ کتابی شکل میں شائع کیا گیا ہے۔ یہ کتاب دو حصوں پر مشتمل ہے۔ حصہ اول میں آٹھ ابواب ہیں اور حصہ دوم میں چار۔ وحی، اقسام وحی، نزولِ قرآن کی تاریخ، اسبابِ نزول، سبعہ احرف، ناسخ و منسوخ، تاریخ حفاظت قرآن، قرآن کریم سے متعلق شہادات اور ان کے جوابات، اعجازِ قرآن، علم تفسیر کے معنبر اور ناقابل اعتبار مأخذ، تفسیر کے ضروری اصول، قرونِ اولی کے مفسرین اور متاخرین کی تفاسیر کے تعارف پر تفصیلی ایحاث موجود ہیں۔ اردو میں علوم القرآن پر لکھی جانے والی اہم کتب شمار ہوتی ہے۔

چند اردو تفاسیر کا تعارف

1: تفسیر موضیح القرآن

شah عبد القادر بن شاہ ولی اللہ دہلوی رحمہ اللہ (ت: 1230ھ) کا لکھا ہوا قرآن کریم کا اردو ترجمہ ہے۔ اردو زبان میں یہ قرآن کریم کا پہلا بامحاورہ ترجمہ ہے۔ شیخ الہند مولانا محمود حسن دیوبندی رحمہ اللہ (ت: 1339ھ) اس ترجمہ میں متعدد خوبیوں کا تذکرہ کرنے کے بعد تحریر فرماتے ہیں:

”حضرت مددوح علیہ الرحمۃ کا ترجمہ جیسے استعمال محاورات میں بے نظیر سمجھا جاتا ہے ویسے ہی باوجود پابندی محاورہ، قلت تغیر اور خفت تبدل میں بھی بے مثل ہے۔“

مقدمہ ترجمہ شیخ الہند

2: تفسیر عثمانی

شیخ الہند مولانا محمود حسن دیوبندی رحمہ اللہ (ت: 1339ھ) نے حضرت شاہ عبد القادر محدث دہلوی رحمہ اللہ کے ترجمہ موضیح القرآن کو جدید اسلوب میں بیان کیا تھا اور سورۃ النساء تک اس کی مختصری تفسیر بھی تحریر فرمائی تھی لیکن اس کی تکمیل کا موقع میسر نہ آسکا۔ اس پر تفسیری فوائد کا باقی کام شیخ الاسلام مولانا شبیر احمد عثمانی رحمہ اللہ (ت: 1369ھ) نے کیا۔ اردو زبان میں لکھی گئی یہ تفسیر بہت سی کتب تفاسیر کا نچوڑ ہے۔

3: تفسیر بیان القرآن

حکیم الامت مجدد الملک مولانا اشرف علی تھانوی رحمہ اللہ (ت: 1362ھ) نے اس تفسیر میں انتہائی عمدہ پیرائے میں منشائے قرآن کو کھوں کر بیان کیا ہے۔ نیز جامعیت کے ساتھ تفسیری مضمایں کو بھی ذکر کیا ہے۔ آیات سے دور حاضر کے مسائل کا حل، سلوک و احسان اور تصوف کے مسائل کو بھی اخذ کیا ہے۔

امام العصر مولانا محمد انور شاہ کشمیری رحمہ اللہ (ت: 1352ھ) کی سوانح میں اس بارے میں ایک عجیب واقعہ نقل کیا گیا ہے:

"بیان القرآن یعنی قرآن حکیم کی تفسیر جسے مولانا تھانوی رحمہ اللہ کے علم ریز قلم نے تیار کیا، جب اس کا مطبوعہ نسخہ دیوبند پہنچا اور شاہ صاحب رحمہ اللہ نے بالاستیعاب اس کا مطالعہ کیا تو طلباء سے درس بخاری میں ارشاد فرمایا کہ "میں نے اپنے ذوق علمی کو محفوظ رکھنے کے لیے اردو سے مطالعہ میں ہمیشہ پرہیز کیا تا آنکہ اپنی بھی مراسلت کی زبان بھی عربی اور فارسی ہی رکھی اور ہمیشہ یہ سمجھتا رہا کہ اردو کا دامن علم و تحقیق سے خالی ہے۔ لیکن مولانا تھانوی رحمہ اللہ کی تفسیر کا مطالعہ کرنے کے بعد مجھے اپنی رائے میں ترمیم کرنا پڑی اور اب میں سمجھتا ہوں کہ اردو بھی بلند پایہ علمی تحقیقات سے بہرہ ور ہے۔ یہ واقعہ ہے کہ "بیان القرآن" جیسی چست تفسیر دیکھنے میں نہیں آئی۔"

درس کی یہ روایت کسی نے حضرت تھانوی رحمہ اللہ تک پہنچا دی۔ اسے سننے کے بعد ان کا یہ تاثر تھا کہ "حضرت شاہ صاحب رحمہ اللہ ایسے بڑے عالم کی تعریف و توثیق کے بعد میں "بیان القرآن" کے لیے کسی اور توصیف کا منتظر نہیں ہوں۔"

حیات محدث کشمیری: ص 288

4: تفسیر معارف القرآن [کاندھلوی]

علم کلام اور علم تفسیر کے ماہر مولانا محمد ادريس کاندھلوی رحمہ اللہ (ت: 1394ھ) کی لکھی ہوئی لا جواب تفسیر ہے۔ مولانا کاندھلوی رحمہ اللہ مقدمۃ التفسیر میں فرماتے ہیں:

"میرے دل میں خیال آیا کہ ایک ایسی تفسیر لکھی جائے جو مطالب قرآنیہ کی توضیح و تشریح اور ربط آیات کے علاوہ قدرے احادیث صحیحہ اور اقوال صحابہ رضی اللہ عنہم و تابعین رحمہم اللہ پر اور بقدر ضرورت لطائف

و معارف اور نکات اور مسائل مشکل کی تحقیقات اور ملاحدہ اور زنا و قد کی تردید اور ان کے شبہات اور اعتراضات کے جوابات پر مشتمل ہو۔ پھر یہ کہ وہ ترجمہ اور تفسیر سلف صالحین رحمہم اللہ کے مسلک سے ذرہ برابر بھی ہٹا ہوانہ ہو اور کسی جگہ بھی اپنی رائے اور خیال اور نظریہ کو قرآن کے بہانے سے پیش کر کے مسلمانوں کو دھوکہ اور فریب نہ دیا جائے۔ جیسا کہ آج کل آزاد منشوں کا طریقہ ہے کہ قرآن کی تفسیریں لکھ کر اس لیے شائع کر رہے ہیں کہ تاویل اور تحریف کے ذریعے قرآنی تعلیمات کو مغربی تہذیب و تمدن کے مطابق کر دیں اور اپنے حسبِ مشاء قرآن کے معنی گھڑ کر خیالات باطلہ کے نام سے مسلمانوں میں پھیلایا جائے۔"

5: تفسیر معارف القرآن

مفتي اعظم پاکستان مفتی محمد شفیع عثمانی رحمہ اللہ (ت: 1396ھ) کی اردو زبان میں لکھی گئی مقبول عام تفسیر ہے۔ اس میں قرآنی آیات کا ترجمہ شیخ الہند رحمہ اللہ کا ہے اور خلاصہ تفسیر حکیم الامت تھانوی رحمہ اللہ کی تفسیر بیان القرآن سے لیا گیا ہے۔ "معارف و مسائل" کے عنوان کے تحت مفتی صاحب رحمہ اللہ نے ضروری نکات اور مسائل ذکر کیے ہیں، اس کا طرزِ بیان عوامی ہونے کے ساتھ ساتھ فقہی رنگ میں رنگا ہوا ہے۔

6: تفسیر انوار البیان فی کشف اسرار القرآن

محقق العصر مولانا مفتی محمد عاشق الہی مہاجر مدینی رحمہ اللہ (ت: 1420ھ) کی عام فہم انداز میں لکھی گئی تفسیر ہے۔ اس میں تفسیر القرآن بالقرآن اور تفسیر القرآن بالحدیث کا خصوصی اهتمام کیا گیا ہے۔ فقہی رنگ غالب نظر آتا ہے۔ احکام و مسائل کے بیان کے ساتھ موعظ و نصائح بھی بیان کیے ہیں۔ اسبابِ نزول، تفسیر و حدیث اور کتبِ فقہ کے حوالہ جات کے ساتھ بھرپور ہے۔

7: تفسیر معالم المرفان

مولانا صوفی عبدالحمید سواتی رحمہ اللہ (ت: 1429ھ) کے دروس قرآن کا تفسیری مجموعہ ہے جو آپ جامع مسجد نور مدرسہ نصرۃ العلوم گوجرانوالہ میں فجر کی نماز کے بعد ارشاد فرماتے تھے۔ بلا مبالغہ یہ اس وقت اردو زبان میں

دنیا کی سب سے بڑی تفسیر ہے جو پونے پانچ سو کیسٹوں میں محفوظ ہے اور تقریباً تیرہ ہزار سے زائد صفحات پر پھیلی ہوئی ہے جو بیس ختمیم جلدیوں میں شائع ہو کر منصہ شہود پر آچکی ہے اور عوام و خواص کی ضروریات پوری کر رہی ہے۔ آج درس و تدریس، امامت و خطابت اور دینی شعبہ جات میں کام کرنے والے اکثر و بیشتر حضرات اس سے استفادہ کر رہے ہیں جو اس کی عند اللہ و عند الناس مقبولیت کی واضح نشانی ہے۔ بڑے بڑے علماء نے اس کی افادیت کا اظہار کیا ہے اور عوام الناس کے ہر طبقہ میں بھی اسے سراہاگیا ہے۔ بلکہ بلا امتیاز مسلک و مشرب ہر طبقہ کے لوگوں نے اس سے استفادہ کیا ہے اور ان شاء اللہ کرتے رہیں گے۔

8: آسان ترجمہ قرآن

شیخ الاسلام مفتی محمد تقی عثمانی حفظہ اللہ کا ترجمہ ہے جس میں قرآن مجید کا ترجمہ انتہائی سلیمانی اور عام فہم کیا گیا ہے۔ ترجمہ کے ساتھ ساتھ مختصر تفسیر و توضیح بھی اس کی اہمیت کو چار چاند لگادیتی ہے۔

9: دروس القرآن

بندہ (محمد الیاس گھسن) کے ان دروس کا مجموعہ ہے جو بندہ نے منتخب قرآنی آیات کی تفسیر کرتے ہوئے دیے ہیں۔ کوشش رہی ہے کہ آیات مسائل کی ایسی تفسیر کی جائے جس سے مسائل کھل کر سامنے آئیں۔ نیز آیاتِ اخلاق اور آیاتِ معاشرت پر بھی اپنی بساط کی حد تک گفتگو کی ہے۔ بندہ نے ان دروس میں اس بات کو خصوصیت کے ساتھ ملحوظ رکھا ہے کہ آیاتِ عقائد کے ذیل میں اصل السنۃ والجماعۃ کے عقائد و نظریات کو اس طرز پر بیان کیا جائے کہ عقیدہ بھی واضح ہو اور ان عقائد سے متعلقہ شکوک و شبہات اور اشکالات و اعتراضات کی عوامی زبان میں علمی تردید ہو جائے۔ اللہ تعالیٰ سے دعا ہے کہ پانچ جلدیوں پر مشتمل یہ مجموعہ دورِ حاضر کے علمی فتنوں کی تردید میں قرآنی آیات سے استدلال کا عظیم ذخیرہ ثابت ہو۔ (آمین)

10: خلاصۃ القرآن

ایک جلد پر مشتمل یہ کتاب بھی بندہ (محمد الیاس گھسن) نے سہل انداز میں بطور خاص عوام کے لیے لکھی

ہے۔ اس کا مقصد یہ ہے کہ رمضان المبارک میں تراویح کے بعد ہر پارے کا خلاصہ مختصر مگر جامعیت کے ساتھ نمازوں کو سنادیا جائے۔ رمضان المبارک میں ہر مسلمان کی یہ خواہش ہوتی ہے کہ وہ قرآن کریم کو خود پڑھے، تراویح میں سنے اور اس کو سمجھے بھی۔ اس کے پیش نظر بندہ نے منتخب آیات کا اس انداز میں خلاصہ پیش کیا ہے جس سے عقائد و مسائل اور معاشرتی اخلاق و آداب نہایت سادہ اور دلکش انداز میں سامنے آ جائیں۔

اردو کے علاوہ عربی، انگلش، رومانی، فارسی، بنگالی، برمی، تیلگو، ہندی، گجراتی، ارکی، سندھی، اور پشتو میں اس کا ترجمہ ہو چکا ہے۔ حفاظ، قراء اور انہمہ کرام کے لیے؛ جو رمضان المبارک میں تراویح پڑھاتے ہیں؛ اس کا درس دینا بہت فائدہ مند ہے۔

11: ترجمۃ القرآن

بندہ (محمد الیاس گھسن) کی طویل عرصے سے خواہش تھی کہ اردو زبان میں قرآن کریم کا ایک ایسا ترجمہ عوام کے سامنے لایا جائے گا جو با محاورہ ہونے کے ساتھ ساتھ آسان ترین اور عام فہم بھی ہو۔ الحمد للہ تین سال کی محنت کے بعد قرآن کریم کا یہ آسان ترین ترجمہ اب مکمل ہونے کے قریب ہے۔ اس ترجمہ میں لفظی اور با محاورہ؛ دونوں قسم کے ترجم کا اہتمام کیا گیا ہے۔ اللہ تعالیٰ سے دعا ہے کہ اس کی جلد طباعت کے اسباب مہیا فرمائیں، اسے اپنی بارگاہ میں قبولیت عطا فرمائیں اور عوام و خواص کے لیے استفادہ آسان فرمائیں۔

مشق نمبر 3

درست جواب پر نشان لگائیں:

1: نئے کا لغوی معنی ہے:

مٹانا	ازالہ کرنا	دونوں
-------	------------	-------

2: نئے پر مثال دی گئی ہے:

حکیم کی	انجینئر کی	استاذ کی
---------	------------	----------

3: امام شاہ ولی اللہ رحمہ اللہ کے ہاں قرآن کریم کی منسوب آیات کی تعداد ہے:

پانچ	تریسی	انیس
------	-------	------

4: قرآن کریم کی تفسیر کے لیے سب سے بہترین مأخذ تفسیر القرآن:

بعقل سلیم	بالقرآن	بلغة العرب
-----------	---------	------------

5: کس صحابی سے تفسیر بالرأي کے حرام ہونے کی روایت منقول ہے:

عبد اللہ بن عباس <small>رضی اللہ عنہما</small>	عبد اللہ بن عمر <small>رضی اللہ عنہما</small>	عبد اللہ بن مسعود <small>رضی اللہ عنہ</small>
--	---	---

6: تفسیر موضع القرآن اردو ترجمہ قرآن ہے:

شاہ عبد القادر <small>رحمۃ اللہ علیہ</small>	شاہ احسان <small>رحمۃ اللہ علیہ</small>	شاہ ولی اللہ <small>رحمۃ اللہ علیہ</small>
--	---	--

7: اردو زبان میں سب سے پہلے بامحاورہ ترجمہ کیا:

محمود حسن دیوبندی <small>رحمۃ اللہ علیہ</small>	اشرف علی تھانوی <small>رحمۃ اللہ علیہ</small>	شاہ عبد القادر <small>رحمۃ اللہ علیہ</small>
---	---	--

8: شیخ التفسیر حضرت مولانا محمد ادريس کاندھلوی رحمۃ اللہ علیہ کی تفسیر کا نام ہے:

معارف القرآن	بيان القرآن	المعارف القرآن
--------------	-------------	----------------

خالی جگہ پر کریں:

تفسیر کے قابل اعتبار مآخذ ہیں۔

اَنَعَمَ اللَّهُ عَلَيْهِمْ مِّنَ النَّبِيِّنَ وَالصِّدِّيقِينَ وَالشُّهَدَاءِ وَالصِّلَاحِينَ مثال ہے تفسیر القرآن ب.....

فتح المنان فی تفسیر القرآن کا دوسرا نام بھی ہے۔

موزوں پر مسح کرنے اخ القرآن ب..... کی مثال ہے۔

امام جلال الدین سیوطی رحمۃ اللہ علیہ کے ہاں منسون آیات کی تعداد ہے۔

احادیث سے قرآن کا نسخ نہیں ہو سکتا۔

رمضان المبارک میں تراویح کے ساتھ ہر پارہ کی مختصر تفسیر کے لیے تفسیر کا نام ہے۔

بیان مولانا محمد اشرف علی تھانوی رحمۃ اللہ علیہ کی تفسیر ہے۔

تفسیر انوار البیان محقق العصر کی تفسیر ہے۔

مولانا عبدالحمید خان سواتی رحمہ اللہ کی تفسیر معالم المعرفان جلد و پر مشتمل ہے۔

مختصر جواب دیں:

نسخ کا لغوی و اصطلاحی معنی کیا ہے؟ نسخ کی کتنی قسمیں ہیں؟

قرآن کریم کے لئے نسخ کتنے ہیں؟ ان میں سے کوئی ایک وضاحت کے ساتھ لکھیں۔

قرآن کریم میں کل کتنی آیات منسون ہیں اور ان کی تفصیل کیا ہے؟ اس میں علماء کے اختلاف کی شاندہی کیجئے۔

تفسیر القرآن کے قابل اعتبار مآخذ کون سے ہیں؟ ان میں سے تفسیر القرآن بالحدیث کی وضاحت فرمائیں۔

اسرائیلی روایات سے کیا مراد ہے؟ ان کا حکم کیا ہے؟

تفسیر بالرأی سے کیا مراد ہے؟ اس کا حکم کیا ہے؟

علوم القرآن پر لکھی گئی دو عربی کتابوں کے نام لکھیں اور کسی کتاب کا مختصر تعارف لکھیں۔

علوم القرآن پر لکھی گئی تین اردو کتابوں کے نام اور کسی ایک کتاب کا مختصر تعارف لکھیں۔

آپ کتنی اردو تفاسیر کے نام جانتے ہیں؟ اور ان کے لکھنے والے کون ہیں؟

ای مرکز کے زیر انتظام آن لائن کورسز

ٹویل دورانیے کے کورسز:

- ایک سالہ تخصص فی العقائد الاسلامیہ [حضرات و خواتین]
- ایک سالہ تخصص فی الافتاء [حضرات]
- چار سالہ مکمل عالم کورس [حضرات و خواتین]
- دو سالہ علم دین کورس [حضرات و خواتین]
- ایک سالہ تفسیر کورس [حضرات و خواتین]
- دو سالہ تعلیم القرآن کورس [بچوں کے لیے]

شرط کورس: [کل کورسز: 30- چند اہم کورسز کے نام:]

- رمضان کورس اردو انگلش [حضرات و خواتین]
- رمضان کورس اردو انگلش [بچوں کے لیے]
- صراط مستقیم کورس اردو انگلش [حضرات و خواتین]
- زکوٰۃ کورس [حضرات و خواتین]
- نماز کورس [حضرات و خواتین]
- عقائد کورس [حضرات و خواتین]
- حج و عمرہ کورس [حضرات و خواتین]
- ختم نبوت کورس [حضرات و خواتین]
- مسائل نکاح و طلاق کورس [حضرات و خواتین]

برائے رابطہ:

تعارف مؤلف

محمد الیاس گھمن

12-04-1969

87 جنوبی، سرگودھا

حفظ القرآن الکریم: جامع مسجد بوہڑ والی، لکھڑ منڈی، گوجرانوالہ

ترجمہ و تفسیر القرآن: امام اهل السنۃ والجماعۃ حضرت مولانا محمد سرفراز خان صدر رئیس
مدرسہ نصرۃ العلوم، گوجرانوالہ

درس نظامی: (آغاز) جامعہ بنوریہ کراچی، (اختتام) جامعہ اسلامیہ امدادیہ، فیصل آباد

(سابقاً) معہد اشیخ زکریا، چپٹا، زمیا، افریقہ (حالاً) مرکز اهل السنۃ والجماعۃ، سرگودھا

سرپرست: مرکز اهل السنۃ والجماعۃ و خانقاہ حنفیہ 87 جنوبی لاہور روڈ سرگودھا پاکستان

بانی و امیر: عالمی اتحاد اهل السنۃ والجماعۃ

چیف ایگزیکیوٹو: احناف میڈیا سروسز

بیعت و خلافت: اشیخ حکیم محمد اختر رئیس (کراچی) اشیخ عبد الحفیظ کلی علیہ السلام (مکرمہ) اشیخ عزیز الرحمن علیہ السلام آباد

اشیخ سید محمد امین شاہ علیہ السلام (خانیوال) اشیخ قاضی محمد مہربان علیہ السلام (ڈیرہ اسماعیل خان)

اشیخ ذوالفقار احمد نقشبندی حافظ اللہ (جھنگ) اشیخ محمد یوسف پالپوری حافظ اللہ (گجرات ہندوستان)

چند تصانیف: دروس القرآن خلاصۃ القرآن دروس الحدیث اسلامی عقائد کتاب العقاد

سیرت خاتم النبیین صلی اللہ علیہ وسلم فقہ اسلامی اسلامی اخلاق و آداب شرح الفقہ الکبر

تبليغی اسفار: خلیجی ممالک ملائیشا جنوبی افریقہ سنگاپور ہانگ کانگ ترکیہ وغیرہ (23 ممالک)

